



உகயன்

கடர் : 36
கதிர் : 312

சனிக்கிரமை

புரட்டாதி 23 ஆம் நாள்
09 ஒக்டோபர் 2021

வள்ளுவர் ஆண்டு 2053

பக்கங்கள்: 16
விலை : ரூ.30

செய்தி : 021 493 0000
விலம்பரம்: 021 493 1111

விலை உச்சம் தொட்டால் மீளக் கட்டுப்பாட்டு விலை!

சொல்கிறது அரசாங்கம்

கொழும்பு, ஒக். 9

"பால்மா, சமையல் எரிவாயு, கோதுமை மா மற்றும் சிமெந்து ஆகியவற்றின் விலைகள் முறையற்ற விதத்தில் அதிகரிக்கப்படுமானால் மீண்டும் கட்டுப்பாட்டு விலை நிர்ணயிக்கப்படும்." என்று இராஜாங்க அமைச்சர் லசந்த அழகிய

15

யாழ்ப்பாணம், ஒக். 9

சுகாதார உதவியாளர்கள் 62 பேருக்கு நிரந்தர நியமனம்

யாழ்ப்பாணம், ஒக். 9

யாழ்ப்பாணம் போதனா மருத்துவமனையில், சுகாதார உதவியாளர்களாகப் பணியாற்றிய 62 பேருக்கு நேற்று நிரந்தர நியமனம் வழங்கப்பட்டுள்ளது.

அவர்கள், கடந்த 2 வருடங்களாக தற்காலிக சுகாதார உதவியாளராகப் பணியாற்றிவந்த நிலையில், சுகாதார அமைச்சர்

15

அராலியில் உலாவிய இரு சிப்பாய்கள் கைது

யாழ்ப்பாணம், ஒக். 9

வட்டுக்கோட்டை பொலிஸ் பிரிவுக்கு உட்பட்ட அராலி தெற்கு பகுதியில் சந்தேகத்துக்கிடமான முறையில் உலாவித் திரிந்த இராணுவத்தினர் இருவரை, பிரதேச மக்கள் மடக்கிப்பிடித்து வட்டுக்கோட்டை பொலிஸாரிடம் ஒப்படைத்தனர்.

நேற்றுமுன்தினம் இரவு அராலி தெற்கு

15

சிறுவர்கள் உட்பட ஐவர் தீயில் கருகி உயிரிழப்பு

பிறந்தநாள் வீட்டில் சோகம்

நுவரெலியா, ஒக். 9

நுவரெலியா மாவட்டத்தில், ராகலை பொலிஸ் பிரிவுக்குட்பட்ட ராகலை முதலாம் பிரிவு தோட்டத்திலுள்ள வீடொன்றில் நேற்று முன்தினம் இரவு ஏற்பட்ட திடீர் தீ விபத்தில் ஒரே குடும்பத்தைச்

12



கண்ணீர்விட்டு அழும் நாய்!



15

வில்வம் பழ யோக்கட பாணம் உருவாக்கியது விவசாய பீடம்

யாழ்ப்பாணம், ஒக். 9

யாழ்ப்பாண பல்கலைக்கழக விவசாய பீடத்தால் உருவாக்கப்பட்ட வில்வம் பழத்தின் குணநலனைக்கொண்ட

யோக்கட பானத்துக்கான உற்பத்தி உரிமம் கையளிக்கும் நிகழ்வு யாழ்ப்பாணப் பல்கலைக்கழக துணைவேந்தர் அலுவல

15

அடுத்த வருட ஆரம்பத்தில் மாகாணசபை தேர்தல்

பழைய முறையிலேயே நடக்குமென அமைச்சர் பஸில் ராஜபக்ச தெரிவிப்பு

கொழும்பு, ஒக்டோபர் 9

அடுத்த வருட முதற் காலாண்டில் (பெரும்பாலும் மார்ச்சில்) மாகாணசபைத் தேர்தலை பழைய விகிதாசார முறையிலேயே நடத்தத் தீர்மானிக்கப்பட்டுள்ளது. அமைச்சர் பஸில் ராஜபக்ச, முதன்முறையாக நாடாளுமன்றத் தெரிவுக்குழுவின் நேற்றைய கூட்டத்துக்குச்சென்று இந்தத் தகவலைத் தெரிவித்தார். அதனை நாடாளுமன்றத் தெரிவுக்குழுவும் ஏகமனதாக ஏற்றுக்கொண்டது.

15

மாகாணத் துடை 21 வரை நீடிப்பு

யாழ்ப்பாணம், ஒக். 9

தற்போது நாட்டில் நடைமுறையிலுள்ள மாகாணங்களுக்கு இடையிலான போக்குவரத்துக் கட்டுப்பாடுகள், எதிர்வரும் 21ஆம் திகதி வரை நீடிக்கப்பட்டுள்ளது.

15

ஏ.எஸ்.பி. ஆனார் பிரசாத் பெர்னாண்டோ

யாழ்ப்பாணம், ஒக். 9

யாழ்ப்பாணம் தலைமையகப் பொலிஸ் நிலையப் பொறுப்பதிகாரி யுளான பிரசாத் பெர்னாண்டோ, உதவிப் பொலிஸ்

15

கோத்தாவின் அழைப்பை தவற விட்டுவிடாதீர்கள்!

புலம்பெயர் தமிழர்களிடம் வலியுறுத்துகின்றார் கே.பி.



கிரிநொச்சி, ஒக். 9
"ஜனாதிபதி கோத்தா பய ராஜபக்ச, விடுத்தள்ள அழைப்பை புலம்பெயர் தமிழர்கள் தவற விடக்கூ

15

இணுவிலில் 21 பவுண் கொள்ளை:

ஒருவர் சரணடைய மூன்று பேர் கைது

யாழ்ப்பாணம், ஒக். 9

இணுவிலில் நள்ளிரவில் வீடு புகுந்து கைக்கோடரிகளைக் காண்பித்து அச்சுறுத்தி 21 பவுண் நகைகளைக் கொள்ளையிட்ட சம்பவத்துடன் தொப்புடைய குற்றச்சாட்டில் மூன்று பேரை, யாழ்ப்பாணம் மாவட்ட குற்றத்தடுப்புப் பிரிவுப் பொலி

15

சிறுவர்களின் பாதுகாப்பு பிரதேச செயலர்களிடம் இராஜாங்க அமைச்சர் வலியுறுத்து

கிளிநொச்சி, ஒக். 9

ஒரு மாவட்டத்தை விட்டு தொழில்வாய்ப்புக்காக வெளியே செல்லும் பெண்கள் அல்லது சிறுவர்கள் தொடர்பில் பிரதேச செயலாளர்கள் கண்காணிக்க வேண்டும். அவர்கள் தொடர்பான விபரங்களைத் தீர்ப்பு, அவர்களின் பாதுகாப்பை உறுதிப்படுத்த வேண்டும் என்று இராஜாங்க அமைச்சர் பியல் நிசாந்த டி சில்வா தெரிவித்தார்.

"அனைத்துக்கும் முன் குழந்தைகள்" எனும் தொனிப்பொருளில் கிளிநொச்சி மாவட்டச் செயலகத்தில் இடம்பெற்ற சிறுவர் தின நிகழ்வில் கலந்து கொண்டு உரையாற்றும் போதே அவர் இதனைத் தெரிவித்தார்.

அவர் அங்கு மேலும் தெரிவிக்கையில்,

கடந்த காலங்களில் சிறுவர், மகளிர் விவகாரங்கள் குறிப்பிட்ட நபர்களுக்கு மாத்திரம் மட்டுப்படுத்தப்பட்டிருந்தன. இன்று ஜனாதிபதி வடக்கில் உள்ள சிறுவர்களையும், தெற்கில் உள்ள சிறுவர்களைப் போல் பார்க்க வேண்டும் என்று குறிப்பிட்டுள்ளார்.

அதற்கமைவாக நாங்கள் அடிமட்டம் வரை சென்று சிறுவர்களுக்காக வேலை செய்கின்றோம். முன்னாள் அமைச்சர் ஒருவரின் வீட்டில் வேலை செய்த சிறுமியொருவர்

இறந்துள்ளார். அப்படியான ஒரு சம்பவம் இனி எங்கும் இடம்பெறக்கூடாது. யாழ்ப்பாணத்தில் வித்தியாவுக்கு இடம்பெற்ற கொடுமையையும் எல்லோரும் அறிந்திருப்பீர்கள். தமிழ், முஸ்லிம், சிங்கள, மலையகம் என்ற எந்த பேதமின்றி அனைவரும் சிறுவர்களே என்று கருதி அவர்களுக்கான பாதுகாப்பை உறுதிப்படுத்த வேண்டும். குறிப்பாக பொலிஸார், சிறுவர் பெண்கள் பிரிவு, மகளிர் பிரிவுகள், பிரதேச செயலாளர்கள், மாவட்ட செயலாளர்கள், கிராம மட்ட அதிகாரிகள் இணைந்து செயலாற்ற வேண்டும்.

மாவட்ட அபிவிருத்திக் குழுக் கூட்டங்கள், பிரதேச அபிவிருத்திக் குழுக் கூட்டங்கள் இடம்பெறுகின்ற போது, பெண்கள், சிறுவர்கள் தொடர்பான விடயங்களுக்கு முக்கியத்துவம் கொடுக்கப்பட்டு, அவர்களின் பாது

காப்பு மற்றும் தேவைகள் தொடர்பிலும் கலந்துரையாடப்பட வேண்டும் சிறுவர்கள் மது பாவனைக்கு அடிமையாக்கப்படுகின்றார்கள். இந்த விடயங்கள் தொடர்பில் கூடிய கவனம் எடுக்கப்பட வேண்டும். தற்போது பாடசாலைகள் மூடப்பட்டுள்ள நிலையில் சிறுவர் துன்பிரயோகங்கள் அதிகளவில் இடம்பெறுகின்றன. குறிப்பாக பாதிக்கப்படுகின்ற பெண்கள், சிறுவர்களை அவர்களது வீடுகளில் வைத்து பராமரிக்க முடியாத சூழல் ஏற்படுகின்ற போது, அவர்களைப் பாதுகாக்கின்ற வகையில் 9 மாகாணங்களிலும் காப்பகங்களை அமைக்கும் வேலைத்திட்டமும் முன்னெடுக்கப்படும்- என்றார். நிகழ்வில் அமைச்சர் பெண்கள் மற்றும் சிறுவர்களுக்கான உதவித்திட்டங்களையும் அமைச்சர் வழங்கினார். (ஒ-4-6)

4 நாள்களில் 11 ஆயிரம் கோடி ரூபா பணத்தை அச்சிட்டது கோத்தா அரசு!

கொழும்பு, ஒக். 9

இலங்கை அரசு கடந்த 4 நாள்களில் மட்டும் 11 ஆயிரம் கோடி ரூபாவுக்கும் அதிகமான பணத்தை அச்சிட்டுள்ளது என்று தகவல் வெளியாகியுள்ளது.

இது தொடர்பில் கருத்துத் தெரிவித்துள்ள மத்திய மற்றும் தென் மாகாணங்களின் முன்னாள் ஆளுநர் ரஜித் கீர்த்தி தென்னக்கோன், அஜித் நிவாட் கப்ரால் புதவியேற்ற பின்னர், 15 ஆயிரத்து 842 கோடி ரூபா அச்சிடப்பட்டுள்ளது என்று தெரிவித்தார். 2020 ஆம் ஆண்டு ஜனவரி மாதம் முதல் இலங்கை மத்திய வங்கி ஒரு லட்சத்து 36 ஆயிரத்து 805 கோடி ரூபாவை அச்சிட்டுள்ளது. அரசின் நிதிச் செயற்பாடுகள் தொடர்பில் அல்லது பணம் அச்சிடுதல் தொடர்பில் பொருளாதார நிபுணர்கள், சிவில் சமூகச் செயற்பாட்டாளர்கள் அல்லது எதிர்க்கட்சியினரின் கவனம் இதுவரை திரும்பவில்லை என்று ரஜித் கீர்த்தி தென்னக்கோன் அறிக்கையொன்றில் தெரிவித்துள்ளார்.

இலங்கை அரசின் அநாவசியச் செலவுகள் அதிகரித்துள்ளன. அதே நேரம் நாட்டின் வளங்கள் விற்கப்படுகின்றன. வகைதொகையின்றிப் பணமும் அச்சிடப்படுகின்றது.

விவசாய உற்பத்திகள் இன்மை, போதியளவு உரம் இன்மை ஆகியவற்றால் பட்டினி நிலைமை உருவாகின்றது. இலங்கை மத்திய வங்கியின் புள்ளி விவரங்களின்படி இலங்கை மத்திய வங்கியின் திறைசேரி உண்டியல்கள் மற்றும் திறைசேரி பிணை முறிகளின் முகப்புப் பெறுமதி 2020 ஆம் ஆண்டு முதலாம் திகதி 74 ஆயிரத்து 74 பில்லியனாகும். அது இப்போது ஆயிரத்து 442 பில்லியன்களாக உயர்ந்துள்ளது. இதற்கிடையில் இலங்கை மத்திய வங்கி ஆயிரத்து 368 பில்லியன்களை அச்சிட்டுள்ளது. இந்தச் செயற்பாடுகளால் இலங்கையின் பொருளாதாரம் நூலுறந்த பட்டம் போன்று ஆகியிருக்கின்றது- என்று அவர் அந்த அறிக்கையில் குறிப்பிட்டுள்ளார். (எ-இ)

கிளிநொச்சியில் 4 வருடங்களில் 989 பேர் வெளிநாடுகளில் வேலை

கிளிநொச்சி, ஒக். 9

கிளிநொச்சி மாவட்டத்தில் குறிப்பிடப்பட்ட 4 வருடங்களில் மட்டும் 989 பேர் வெளிநாடுகளில் வேலைவாய்ப்புக்காகச் சென்றுள்ளனர். அவர்களில் 257 பேர் வீட்டுப்பணிக்காகச் சென்றவர்கள் என்று மகளிர் மற்றும் சிறுவர் அபிவிருத்தி இராஜாங்க அமைச்சர் பியல் நிசாந்த டி சில்வா தெரிவித்தார்.

கிளிநொச்சி மாவட்டச் செயலகத்தில் இடம்பெற்ற சிறுவர் தின நிகழ்வில் அவர் இதனைத் தெரிவித்தார். 2015 ஆம் ஆண்டில் 179 பேர் வெளிநாட்டு வேலைவாய்ப்புக்காக சென்றுள்ளனர். அவர்களில் 81 பேர் வீட்டுப்பணிக்காகச் சென்றுள்ளனர். 2016 ஆம் ஆண்டு 362 பேரில் 64 பேர் வீட்டுப்பணிக்காகவும், 2017 ஆம் ஆண்டில் 232 பேரில் 41 பேர் வீட்டுப்பணிக்காகவும், 2018 ஆம் ஆண்டில் 216 பேரில் 71 பேர் வீட்டுப்பணிக்காகவும் சென்றுள்ளனர் என்றும் அவர் தெரிவித்தார். (ஒ-4-6)



கட்டுப்பாடுகளை மீறி பள்ளியில் தொழுகை

சுகாதாரப் பிரிவு எச்சரிக்கை

வவுனியா, ஒக். 9


வவுனியா நகரப் பள்ளிவாசலில் தொழுகைக்காக ஒன்று கூடியவர்கள் சுகாதாரப் பிரிவினரால் தீர்ப்பி அனுப்பப்பட்டனர்.

சுகாதாரப்பிரிவினருக்குக் கிடைத்த முறைப்பாட்டையடுத்து, அங்கு விரைந்த சுகாதாரப் பிரிவினர் விசேட சோதனை நடத்தினர்.

இதன்போது தொழுகைக்காக பள்ளிவாசல்களுக்கு வருகை தந்தவர்களின் விபரங்கள் சுகாதாரப் பிரிவினரால் பெறப்பட்டன. அவர்கள் கடுமையாக எச்சரிக்கப்பட்டு தீர்ப்பி அனுப்பப்பட்டனர்.

அங்கு தொழுகை மேற்கொள்ள தடை விதித்து, பள்ளிவாசலின் பிரதான வாயில்கள் மூடப்பட்டன. சுகாதார நடைமுறைகளை மீறி மக்களை ஒன்று கூட்டியமை தொடர்பில் பள்ளிவாசல் நிர்வாகத்துக்கு எதிராக, சட்ட நடவடிக்கை எடுப்பது குறித்தும் ஆராய்ந்து வருகின்றோம் என்று சுகாதாரப் பிரிவினர் தெரிவித்தனர். (ஒ-4-18)

பல்கலைக் கழகத்தினருக்கு திங்கள் தொடக்கம் தடுப்பூசி



யாழ்ப்பாணம், ஒக். 9

கொரோனாத்தடுப்பூசி வழங்கல் திட்டத்தின் கீழ் 20 தொடக்கம் 29 வயதுடைய பல்கலைக்கழக மாணவர்கள் மற்றும் கல்விசார் அல்லது கல்விசாரா ஊழியர்களுக்கான சினோபாம் தடுப்பூசியானது யாழ்ப்பாணப் பல்கலைக்கழகத்தில் எதிர்வரும் 11ஆம் திகதி திங்கட்கிழமை தொடக்கம் 15ஆம் திகதி வெள்ளிக்கிழமை வரை வழங்கப்படவுள்ளது.

இலங்கையில் உள்ள எந்தவோர் அரசு பல்கலைக்கழகத்திலும் கல்வி பயிலும் மாணவர்கள், பணிபுரியும் கல்விசார் மற்றும் கல்விசாரா ஊழியர்கள் தமது பல்கலைக்கழக அடையாள அட்டையைக் காண்பித்து யாழ்ப்பாணப் பல்கலைக்கழகத்தில் தடுப்பூசியைப் பெற்றுக்கொள்ள முடியும் என்று வடக்கு மாகாண சுகாதார சேவைகள் பணிப்பாளர் மருத்துவர் ஆ. கேதீஸ்வரன் குறிப்பிட்டார்.

தடுப்பூசி அல்லது வேறுமருந்துகளுக்கு ஒவ்வாமை உடையவர்களுக்கு தடுப்பூசி வழங்குவதற்கு யாழ்ப்பாணம் போதனா மருத்துவமனையிலும், தெல்லிப்பழை, பருத்தித்துறை, சாவகச்சேரி மற்றும் ஊர்காவற்றுறை ஆகிய ஆதார மருத்துவமனைகளிலும் எதிர்வரும் 16 ஆம் திகதி சனிக்கிழமை வழங்குவதற்கு ஒழுங்குகள் செய்யப்பட்டுள்ளன. அவ்வாறான நிலைமைகள் இருப்பதாக சந்தேகிக்கப்பட்டு தடுப்பூசி வழங்கப்படாது தீர்ப்பி அனுப்பப்பட்டவர்கள் பல்கலைக்கழக தடுப்பூசி வழங்கும் நிலையத்திலுள்ள மருத்துவ அதிகாரியின் பரிந்துரைக் கடிதத்தைப் பெற்றுக்கொண்டு மேற்குறிப்பிட்ட மருத்துவமனைகள் ஏதாவது ஒன்றில் தமக்குரிய தடுப்பூசியைப் பாதுகாப்பாக பெற்றுக்கொள்ள முடியும். - என்று அவர் மேலும் குறிப்பிட்டுள்ளார். (கு)

யாழ் போதனா மருத்துவமனைப் பணிப்பாளர் சத்தியமூர்த்தி தொல்லை கொடுத்தால் தொழிற்சங்கப் போராட்டம்

அரசு மருத்துவ அதிகாரிகள் சங்கம் எச்சரிக்கை

கொழும்பு, ஒக். 9

அரசு மருத்துவ அதிகாரிகள் சங்கத்தின் யாழ்ப்பாணம் போதனா மருத்துவமனைக் கிளையுடன் அந்த மருத்துவமனையின் பணிப்பாளர் த.சத்தியமூர்த்தி நல்லுறவைப் பேண வேண்டும் என்று கோரியுள்ளோம். அதனையும் மீறி அவர் தொடர்ந்து எமது உறுப்பினர்களுக்குத் தொல்லை கொடுத்தால் நாம் தொழிற் சங்கப் போராட்டத்தில் குதிக்கவேண்டி ஏற்படும் .

இவ்வாறு இலங்கை அரசு மருத்துவ அதிகாரிகள் சங்கத்தின் மத்திய குழு உறுப்பினரும், ஊடகக் குழு உறுப்பினருமான மருத்துவர் வாசன் ரட்ணசிங்கம் தெரிவித்தார். அவர் மேலும் தெரிவித்ததாவது: யாழ்ப்பாணம் போதனா மருத்துவமனைப் பணிப்பாளர் தொடர்பில் நாம் பல தடவைகள் குற்றச்சாட்டுக்களை முன்வைத்துள்ளோம். இவ்வாறானதொரு நிலையில் மருத்துவமனைப் பணிப்பாளர், அரசு மருத்துவ அதிகாரிகள் சங்கத்தின் போதனா

மருத்துவமனைக் கிளை உறுப்பினர்களுக்குத் தொல்லை கொடுக்க ஆரம்பித்துள்ளார். அத்துடன் சங்கத்தின் உறுப்பினர்களுக்கு எதிராகவும் சதி நடவடிக்கைகளை மேற்கொண்டுள்ளார். உறுப்பினர்களின் சேவைக்கு மதிப்பளிக்காமல் அவர்களை கஷ்டப்படுத்தும் நடவடிக்கைகளில் பணிப்பாளர் ஈடுபட்டு வருகின்றார். இது தொடர்பில் போதனா மருத்துவமனையில் இயங்கும் எமது கிளைச் சங்கத்தால் தாய்ச் சங்

கத்துக்கு தெரியப்படுத்தப்பட்டுள்ளது. மருத்துவமனைப் பணிப்பாளரை எமது கிளைச் சங்கத்துடன் நல்லுறவைப் பேணுமாறு கடிதம் அனுப்புவது என்று தீர்மானிக்கப்பட்டு கடிதமும் அனுப்பி வைக்கப்பட்டுள்ளது. இதன் பின்னரும் எமது சங்க உறுப்பினர்களுக்குப் பணிப்பாளர் தொல்லை கொடுப்பாரானால் நாம் தொழிற்சங்கப் போராட்டத்துக்குச் செல்ல வேண்டி வரும் என்று எச்சரிக்கின்றோம்- என்றார். (ஒ-7)

தப்பியோடிய சந்தேகநபரை கைது செய்ய நடவடிக்கை

யாழ்ப்பாணம், ஒக்.9
சன்னாகம் பொலிஸாரிடம் ஒப்படைக்கப்பட்ட சந்தேகநபர் ஒருவர் பொலிஸாரால் விடுவிக்கப்பட்டுள்ளார் என்று பொதுமக்கள் குற்றஞ்சாட்டும் நிலையில், சந்தேகநபரை 3 நாட்களுக்குள் கைது செய்வோம் என்று சன்னாகம் பொலிஸார் மனித உரிமைகள் ஆணைக்குழுவிடம் உறுதியளித்துள்ளனர்.
கடந்த 5ஆம் திகதி சன்னாகம் பொலிஸ் பிரிவுக்குட்பட்ட ஏழாலையில் வீடு புகுந்து தாக்குதல் நடத்தப்பட்டிருந்தது. இந்தத் தாக்குதலில் ஈடுபட்டார் என்ற குற்றச்சாட்டில் ஒருவர் பொதுமக்களால் பிடிக்கப்பட்டு சன்னாகம் பொலிஸாரிடம் ஒப்படைக்கப்பட்டார். சந்தேகநபர் காயங்களுக்குள்ளாகியிருந்தார் என்று தெரிவித்து சன்னாகம் பொலிஸார் அவரை தெல்லிப்பழை ஆதார மருத்துவமனையில் சேர்ப்பித்தனர். ஆயினும் சந்தேகநபர் அங்கிருந்து தப்பிச் சென்றுவிட்டார் எனக் கூறப்பட்டது. பொலிஸார் திட்டமிட்டு சந்தேகநபரைத் தப்பவைத்தனர் என்று அந்தப் பகுதி மக்கள் குற்றஞ்சாட்டிய நிலையில், பாதிக்கப்பட்ட தரப்பால் கடந்த 6ஆம் திகதி மனித உரிமைகள் ஆணைக்குழுவின் யாழ்ப்பாணம் பிராந்திய அலுவலகத்தில் இது தொடர்பில் முறைப்பாடு செய்யப்பட்டது. அதையடுத்து சன்னாகம் பொலிஸாரையும், பாதிக்கப்பட்ட தரப்பையும் விளக்கத்துக்காக மனித உரிமைகள் ஆணைக்குழு அழைத்திருந்தது. நேற்று இரு தரப்பினரும் இலங்கை மனித உரிமைகள் ஆணைக்குழுவின் யாழ்ப்பாணம் பிராந்திய அலுவலகத்துக்கு சமூகமளித்திருந்தனர். சுமார் 30 நிமிடங்கள் மனித உரிமைகள் ஆணைக்குழு அதிகாரிகள் இரு தரப்பினரிடமும் விளக்கம் பெற்றனர். அதன்பின்னர் கருத்துத் தெரிவித்த பாதிக்கப்பட்ட தரப்பினர், சந்தேகநபரால் எமக்கு உயிர் அச்சுறுத்தல் இருப்பதைச் சுட்டிக்காட்டினோம். சன்னாகம் பொலிஸார் சந்தேகநபரை 3 நாட்களுக்குள் கைது செய்வோம் என்று தெரிவித்தனர். எமது உயிருக்கு ஏதேனும் ஆபத்து ஏற்பட்டால் சன்னாகம் பொலிஸாரே அதற்குக் காரணம் என்பதை மனித உரிமைகள் ஆணைக்குழு விடம் தெரிவித்தோம். அடுத்த கட்ட விசாரணைக்காக அழைப்பு விடுக்கப்படும் என்று மனித உரிமைகள் ஆணைக்குழு அதிகாரிகள் தெரிவித்தனர் என்று கூறினர். (எ-125)



ஐஸ் போதைப்பொருள் விற்பனையாளர் கைது

யாழ்ப்பாணம், ஒக். 9
வடமராட்சி துன்னாலையில் வீடொன்றில் ஐஸ் போதைப்பொருளை விற்பனை செய்த குற்றச்சாட்டில் பெண் ஒருவர் கைது செய்யப்பட்டுள்ளார். சந்தேக நபரிடமிருந்து 50 கிராம் ஐஸ் போதைப்பொருளும் ஒரு லட்சத்து 60 ஆயிரம் ரூபா பணமும் கைப்பற்றப்பட்டுள்ளன. 30 வயது பெண்ணே நேற்று மதியம் கைது செய்யப்பட்டுள்ளார். சந்தேக நபர் பருத்தித்துறை நீதிவான் நீதிமன்றில் முற்படுத்தப்படவுள்ளார். (ஒ.26)

ஆவரங்காலில் மிதிவெடி மீட்பு

யாழ்ப்பாணம், ஒக். 9
அச்சுவேலி பொலிஸ் பிரிவுக்கு உட்பட்ட ஆவரங்கால் தோட்டப்பகுதியில் மிதிவெடி கண்டுபிடிக்கப்பட்டுள்ளது. காணி உரிமையாளர் துப்புரவு வேலைகளை முன்னெடுத்தபோது சந்தேகத்துக்கிடமான பொருள் ஒன்று புதையுண்டு இருப்பதை அவதானித்துள்ளார். சம்பவம் தொடர்பாக அச்சுவேலி பொலிஸாருக்கு அறிவிக்கப்பட்டது. சம்பவ இடத்துக்கு விரைந்த அச்சுவேலி பொலிஸார் மேலதிக விசாரணைகளை மேற்கொண்டுவருகின்றனர். (ஒ.125)



புதிதா? தெரியுமா?

வடக்கினர் தலையா இருந்த அம்மணிக்கே தெரியாமல், அவாக்கு பதிலா இன்னொருத்தரை அரசாங்கம் போட்டிருக்கலோ. அதால அம்மணி சரியான அப்செட். அவாவை உந்தப் பதவியில இருந்து தூக்க வேணும் என்று முந்தித் தொடக்கமே கதையடிட்டுக் கொண்டே இருந்திச்சு. அவர் வரப்போறாராம், இவர் வரப்போறாராம் என்று வந்தியளும் வரத் தொடங்கிட்டு. அம்மணியைத் தூக்கச் சொல்லி கனபக்கத்தால பிரவுர் போனதாம். குறிப்பாக இப்ப கண்மண் தெரியாமல் ஆடுற எம். பி ஒருத்தரும் அரசாங்கத்திட்ட அவாவை மாத்சச் சொல்லி ஒரே நச்சரிப்பாம். ஆனால் அரசாங்கத்துக்கு வடக்கினர் தலையா வேலை செய்யிறதுக்கு பொருத்தமான ஓராளைக் கண்டுபிடிக்கிறது கடும் கஷ்டமாயிருந்ததால, அம்மணியினர் பதவி தப்பிக்கொண்டே வந்தது. போன கிழமை ஊடகக்காரரோட ஒரு சும் மீட்டிங் வைச்சவா. அப்ப "உங்களை பதவியில இருந்து விலக்கப் போறதா கதை வருகுதே?" என்று கேக்க, அதுக்கு அப்பிடி கதை கடடுற ஆக்களிட்ட தான் அதைப்பற்றி கேக்க வேணும். இனி ஒவ்வொரு மாசமும் இப்பிடி சும் மீட்டிங் வைச்சு, மீடியாக் காரரோட கதைப்பன்" என்று நக்கலும் நம்பிக்கையுமா சொன்னவா. ஆனா இப்ப இப்பிடியாகிட்டு. சரி, இந்தப் பதவியில இருந்து தூக்கினாலும் பரவாயில்லை, தனக்கு நல்ல போஸ்ட் ஒண்டு தரச் சொல்லி அடம்பிடிக்கிறாவாம். அதுவும் ஒரு முக்கியமான அமைச்சினர் செயலாளராய் போடச் சொல்லி மேலிடத்தைக் கெஞ்சுறாவாம். அப்பிடி நடந்தால் நான் புரமோஷன்ல தான் போறன். ஆரும் என்னை விலக்கேலை என்று விழுந்தும் மூஞ்சையில மண்படேலை என்று சொல்லலாமெல்லோ. இந்தப் பதவி, பணம், அதிகாரம் எல்லாம் கொஞ்சநாளாக்குத்தான் கண்டியுளோ. எப்ப வரும், எப்ப போகும் என்று ஆருக்கும் தெரியாதாம், ஆளுநருக்கு மட்டும் தெரிஞ்சிடுமோ என்ன?

★ ★ ★
இதுவும் ஓர் இடமாற்றம் பற்றின விசயம் தான். புட்டுப் பொலிவை உங்களுக்குத் தெரிஞ்சிருக்கும் தானே. யாழ்ப்பாணச் சனத்துக்கு புட்டு மட்டும் தான் தின்னத் தெரியும், நாங்கள் தான் அவையை பீடஸா தின்னுற அளவுக்கு வசதியாக்கினம் என்று சொல்லி, யாழ்ப்பாணத்து புட்டுக்கு விலாசமெழுப்பினவரை தெரியாமல் இருக்குமோ. அவரைப் பற்றியும் மேலிடத்துக்கு அறம்புறமான கொம்பிளைண்ட் போய்க் கொண்டே இருந்தது. கோப்பாய் பொலிஸுக்கு முந்திப் பொறுப்பா இருந்தவரை பணிஷ்மெண்டில இடமாற்றம் செய்யேக்க அந்தப் பட்டியலில இன்னும் ரண்டு பொலிஸ் பொறுப்பதிகாரியளினர் பேரும் இருந்தது. அதில புட்டுப் பொலிஸும் ஓராள். ஆனால் அந்தாளினர் நல்லகாலமோ என்னவோ அது கொஞ்சம் பிந்திட்டு. அந்த இடைவெளிக்குள்ள இப்ப ஆளுக்கு புரமோஷன் வந்திருக்கு. ஊரிப்பட்ட முறைப்பாடு போனாப்பிறகும் எப்பிடி புரமோஷன் கிடைச்சது என்று நீங்கள் யோசிக்கலாம். அங்கதான் நிக்கிறார் புட்டு. ஆள் அரசாங்கத்துக்கு பிடிச்சமாதிரி உந்த நினைவேந்தல் எல்லாத்துக்கும் தானே நேர போய், அதில சம்பந்தப்பட்டவையை பிடிச்சு வழக்குப் போட்டு தன்ர விசுவாசத்தை காட்டினதுக்குதான் உந்தப் புரமோஷன் பரிசாம். சரி, இனியாவது, வழக்கம் போல வாயைக் குடுத்து வாங்கிக் கட்டாமல் நல்லபடியா இருந்தாச் சரி. அதெல்லாம் சரி போற இடத்தில் ஐயாவுக்கு பீட்சா குடுப்பாங்களோ? இல்லாட்டி அங்கையும் புட்டுத்தானோ?

- ௮௬



சபையில் ஒலித்த பாடல்

கொழும்பு, ஒக். 9
'மெனிக்கே மகே ஹித்தே' என்ற பாடலானது நாடாளுமன்றத்திலும் நேற்றுமுன்தினம் ஒலிப்பானது. இலங்கையின் இளம்பாடகி, யொஹானி டிசில் வா பாடிய 'மெனிக்கே மகே ஹித்தே' என்ற பாடலானது தேசிய ரீதியில் மட்டுமல்ல சர்வதேச மட்டத்திலும் புகழ் பெற்றுள்ளது. இளம் தலைமுறையினர் முதல் பெரியவர்கள் வரை அனைவரும் அடிக்கடி செவிமடுக்கும் பாடலாகவும் மாறியுள்ளது. இதனால் யொஹானிக்கு அரசு விருது வழங்குவதற்கான ஏற்பாடும் இடம்பெற்று வருகின்றது. இந்நிலையில், 'மெனிக்கே மகே ஹித்தே' என்ற பாடலானது அதியுயர் சபையான இலங்கை நாடாளுமன்றத்திலும் ஒலிப்பானது. 'யொஹானி என்ற இசைக்கலைஞரை நாம் கௌரவப்படுத்த வேண்டும். இதற்காக அவர் பாடிய பாடலை இந்த சபையில் ஒலிப்பாடுவதற்கு' என்று குறிப்பிட்டு, தனது தொலைபேசிமூலம் பாடலை ஒலிக்க வைத்தார் ஐக்கிய மக்கள் சக்தியின் நாடாளுமன்ற உறுப்பினர் நளின் பண்டார. பாடலும் சிறிது நேரம் ஒலித்தது. (ஒ-22)

அரசியல் அனுபவம் இல்லை ஒப்புக்கொண்ட கோத்தாபய

கொழும்பு, ஒக்.9

நீண்ட காலம் அரசியலில் ஈடுபட்டுவரும் ஒரு குடும்பத்தின் உறுப்பினராக உள்ளபோதும், தனக்கு தனிப்பட்ட ரீதியில் அரசியல் அனுபவம் குறைவு என்று தெரிவித்துள்ளார் ஜனாதிபதி கோத்தாபய ராஜபக்ச.

கொழும்பில் நேற்றுமுன்தினம் நடைபெற்ற நிகழ்வொன்றில் கருத்துத் தெரிவித்தபோதே அவர் இவ்வாறு தெரிவித்துள்ளார். அரசியல் அனுபவம் எனக்குக் குறைவு. அத

னால் 60 ஆண்டுக்கு மேற்பட்ட அரசியல் அனுபவத்தைக் கொண்டுள்ள பிரதமர் மகிந்த ராஜபக்சவின் அரசியல் தலையீடுகளை நான் அதிகளவில் எதிர்பார்க்கின்றேன். நான்



ஜனாதிபதியாகப் பதவியேற்ற பின்னர் அரசியல் அனுபவங்களைப் பெற்றுவருகின்றேன் - என்று அவர் அந்த நிகழ்வில் தெரிவித்துள்ளார்.

(எ-இ)

தனிமைப்படுத்தலை மீறி திருமண நிகழ்வு ஏற்பாடு

மணமக்கள் உள்ளிட்ட 100 பேர் தனிமைப்படுத்தல்

கொழும்பு, ஒக்.9

தனிமைப்படுத்தல் சட்டத்தை மீறி திருமண நிகழ்வொன்றில் பங்கேற்ற 100 பேர் தனிமைப்படுத்தப்பட்டுள்ளனர்.

முந்தல் கொத்தந்தீவுப் பிரதேசத்தில் இந்தச் சம்பவம் பதிவாகியுள்ளது. மணமகன், மணமகள் உள்ளிட்ட 100 பேர் தனிமைப்படுத்தப்பட்டுள்ளனர் என்று முந்தல் மருத்துவ சுகாதார பிரிவு அலுவலகம் தெரிவித்துள்ளது. கொத்தந்தீவு மருத்துவமனைக்கு அருகிலேயே திருமண நிகழ்வு ஏற்பாடு செய்யப்பட்டிருந்தது. நிகழ்வில் கலந்து கொண்ட எவரும் எவ்வித சுகாதார வழிகாட்டல்களையும் பின்பற்றியிருக்கவில்லை.

தகவலறிந்து சம்பவ இடத்துக்கு சுகாதாரப் பரிசோதகர்கள் விரைந்த போது, பலர் அங்கிருந்து தப்பிச் சென்றுள்ளனர். எனினும் மணமக்களுடன் 100 பேர் தனிமைப்படுத்தப்பட்டுள்ளனர். அவர்களில் 10 பேர் சிறுவர்கள் என்று சுகாதார அதிகாரிகள் தெரிவித்துள்ளனர். (ஒ-4)

பெறுபேறுகளின் மீளாய்வுக்கான விண்ணப்பங்கள் இணையவழியில்

2020 ஆம் ஆண்டுக்கான க.பொ.த. சாதாரண தரப் பரீட்சைப் பெறுபேறு வெளியாகியுள்ள நிலையில், பெறுபேறுகளின் மீளாய்வுகளுக்கான விண்ணப்பங்கள் இணையவழியில் மட்டுமே ஏற்றுக் கொள்ளப்படும் என்று பரீட்சைகள் திணைக்களம் தெரிவித்துள்ளது. பரீட்சைகள் திணைக்களத்தின் அதிகாரபூர்வ இணையத்தளத்தைப் பார்வையிட்டு, விண்ணப்பங்களை அனுப்பலாம் என்றும், இந்த மாதம் 25 ஆம் திகதி வரை மீளாய்வுக்காக விண்ணப்பிக்கலாம் என்றும் தெரிவிக்கப்பட்டுள்ளது. (ஒ-ரி1)

மின் கட்டணத்தை செலுத்த மீண்டும் சலுகைக் காலம்

கொழும்பு, ஒக்.9

மின்சாரப் பாவனையாளர்கள், நிலுவைக் கட்டணங்களைச் செலுத்த மேலும் ஒரு வருட சலுகைக் காலத்தை வழங்க முடிவு செய்யப்பட்டுள்ளது என்று மின்சக்தி அமைச்சர் காமினி லொக்குகே தெரிவித்துள்ளார்.

இன்று இரண்டு மாதங்களுக்கு நிலுவையில் உள்ள 44 பில்லியன்

ரூபாவை நாங்கள் அறவிட வேண்டியுள்ளது. எனினும், நிலுவைத் தொகையைச் செலுத்தவுள்ள பாவனையாளர்கள், அதனை 12 மாதங்களில் செலுத்தவாய்ப்பளித்துள்ளோம். ஆனால் அந்தந்த மாதத்துக்கான கட்டணத்துடன் அதனைச் செலுத்த வேண்டும் என்றும் அவர் தெரிவித்துள்ளார். (ஒ-4)

சுகாதாரத் துறையில் ஆளணிப்பற்றாக்குறை

நிதி அமைச்சிடம் கோரிக்கை

கொழும்பு, ஒக்.9

சுகாதாரத் துறையில் தற்போதுள்ள வெற்றிடங்களை நிரப்ப தேவையான அனுமதியை வழங்க வேண்டும் என்று நிதி அமைச்சிடம் கோரிக்கை விடுக்கப்பட்டுள்ளது.

22 சுகாதார தொழிற்சங்கங்களின் பிரதிநிதிகளுடனான கலந்துரையாடலில், சுகாதார அமைச்சர் கெஹலிய ரம்புக் வெல இதனைத் தெரிவித்துள்ளார்.

சுகாதாரத் துறையினரின் சம்பளத்துக்காக 48 பில்லியன் ரூபா செலவிடப்படுகின்றது. மேலதிக நேரக் கொடுப்பனவுகள் மற்றும் சுகாதாரத் துறையில் பிற சலுகைகளுக்காக 87 பில்லியன் ரூபா செலவிடப்படுகின்றது.

சுகாதார ஊழியர்களுக்



கான 7 ஆயிரத்து 500 ரூபா கொடுப்பனவை வழங்க மாதாந்தம் 490 பில்லியன் ரூபா தேவைப்படுகின்றது. அதேவேளை கொரோனாத் தொற்றுக் காலத்தில், அவர்களின் பங்களிப்பைப் பாராட்டி மூன்று மாதங்கள் உதவித் தொகை வழங்கப்பட்டது. தற்போது சுகாதாரத் துறையின் தேவையைக் கருத்திற் கொண்டு ஆளணி வெற்றிடங்களை நிரப்ப வேண்டியுள்ளது. அதற்கான கோரிக்கை நிதியமைச்சுக்கு அனுப்பப்பட்டுள்ளது என்றும் அவர் தெரிவித்துள்ளார். (ஒ-4)

இலங்கைத் தொழிலாளர்களுக்கு புஸ்டராக பைஸர் தடுப்பூசி

கட்டார், சவுதி நிபந்தனை

கொழும்பு, ஒக்.9

இலங்கைத் தொழிலாளர்கள் சினோபார்ம் தடுப்பூசியின் இரண்டோஸ்களையும் பெற்றிருந்தாலும், பைஸர் தடுப்பூசியை புஸ்டர் டோஸாக வழங்க வேண்டும் என்று கட்டார் மற்றும் சவுதி அரேபியா அறிவித்துள்ளது.

இது தொடர்பில் வெளிநாட்டு வேலைவாய்ப்புப் பணியகத்தின் பொது முகாமையாளரான மங்கள ரந்தெனிய தெரிவிக்கையில்,

வெளிநாட்டு வேலைவாய்ப்புப் பணியகத்தில் சுமார் 20 ஆயிரம் பேர் வெளிநாடுகளில்

வேலைவாய்ப்புக்காக பதிவு செய்துள்ளனர். இவர்களில் 8 ஆயிரம் பேருக்கு கட்டங்கட்டமாக வெளிநாட்டு வேலைவாய்ப்புப் பணியகத்தின் மூலம் தடுப்பூசி வழங்கப்பட்டுள்ளது.

மீதமுள்ள தொழிலாளர்களுக்குத் தேவையான பைஸர் தடுப்பூசிகளை விரைவில் வழங்குமாறு சுகாதார அமைச்சுக்கு கோரிக்கை விடுத்துள்ளோம்.

மத்திய கிழக்கு மற்றும் ஐரோப்பிய நாடுகளுக்கு வேலைக்குச் செல்பவர்களுக்கு பைஸர் தடுப்பூசி கட்டாயமாக்கப்பட்டுள்ளது - என்றார். (ஒ-4)

கொரோனாவுக்குள் ஒளிந்துள்ள டெங்கு

டெங்குக் கட்டுப்பாட்டு பிரிவு எச்சரிக்கை

கொழும்பு, ஒக்.9

நாட்டில் கொரோனாத் தொற்றாளர்களின் எண்ணிக்கையில் வீழ்ச்சி ஏற்பட்டுள்ள போதும், டெங்குத் தொற்றாளர்களின் எண்ணிக்கை அதிகரித்துள்ளது.

இரண்டுக்கும் கிட்டத்தட்ட ஒரே விதமான அறிகுறிகளே தென்படும். எனவே கொரோனா அச்சத்தால், டெங்குத் தொற்றால் பாதிக்கப்பட்டுள்ளவர்களும் சிகிச்சை பெறுவதைத் தவிர்க்க வேண்டாம் என்று தேசிய டெங்குக் கட்டுப்பாட்டுப் பிரிவு தெரிவித்துள்ளது.

இது தொடர்பில் தேசிய டெங்குக் கட்டுப்பாட்டுப் பிரிவின் சமூக மருத்துவ ஆலோசகரான மருத்துவர் லிலந்தி செனவிரதன தெரிவிக்கையில், தற்போது நாடு கொரோனாவுடன் போராடுவதால், மக்கள் டெங்கில்

ருந்து பாதுகாப்பாக இருக்கின்றார்கள் என்று அர்த்தமல்ல. டெங்கு தொடர்பிலும் பொதுமக்கள் அவதானமாக இருக்க வேண்டும்.

பொதுமக்கள் தங்கள் சுற்றுப்புறங்களில் டெங்கு பரவாமல் இருப்பதற்கு நடவடிக்கை எடுக்க வேண்டும்.

கொரோனாத் தொற்றால் பாடசாலைகள் நீண்ட காலமாக மூடப்பட்டுள்ளதால், பாடசாலைகளில் தூய்மையைப் பராமரிப்பதில் அதிகாரிகள் கவனம் செலுத்த வேண்டும்.

ஒருவருக்கு இரண்டு நாட்களுக்கு மேல் காய்ச்சல் இருந்தால், அரசு மருத்துவமனைக்குச் செல்ல வேண்டும்.

இரண்டு நாட்களுக்கு மேல் காய்ச்சல் நீடித்தால், விரைவில் குருதிப் பரிசோதனையை மேற்கொள்ள வேண்டும் - என்றார். (ஒ-4)

ஆதிவாசிகளுடன் செல்பிக்கு தடை

கொழும்பு, ஒக்.9

மஹியங்கனை தம்பாளை கிராமத்துக்குச் சுற்றுலா செல்பவர்கள், ஆதிவாசிகளுடன் இணைந்து, செல்பி எடுக்கத் தடைவிதிக்கப்பட்டுள்ளது என்று ஆதிவாசிகளின் தலைவர் வன்னிய எத்தோ தெரிவித்துள்ளார்.

எமது கிராமத்துக்கு தற்போது, உள்நாட்டு, வெளிநாட்டு சுற்றுலாப் பயணிகள் வருகை அதிகரித்துள்ளது. அவ்வாறு வருபவர்கள் கட்டாயமாக சுகாதார வழிகாட்டல்களைப் பின்பற்றுவது அவசியம்.

குறிப்பாக ஆதிவாசிகளுடனும் இரண்டு மீற்றர் தனியாள் இடைவெளியைப் பின்பற்றியே உரையாட வேண்டும் என்றும் அவர் தெரிவித்துள்ளார். (ஒ-4)

மீனவர்கள் யாழில் டோராட்டம்



யாழ்ப்பாணம், ஒக்.9

இந்திய மீனவர்களின் அத்துமீறலைத் தடுத்துநிறுத்தக் கோரி, யாழ்ப்பாணம் மாவட்ட மீனவர்கள் சுகாதார நடைமுறைகளைப் பின்பற்றிப் போராட்டத்தில் ஈடுபட்டனர். உரிய இடங்களில் தமது கோரிக்கை மனுக்களையும் அவர்கள் கையளித்தனர்.

கொரோனாத் தொற்றுக் கால சுகாதார நடைமுறைகளைக் கருத்தில் கொண்டு கண்டன ஊர்வலத்துக்குத் தடை விதிக்கப்பட்டிருந்தது. எனினும் யாழ்ப்பாணம் கடற் றொழில்நீரியல் வளத்திணைக் களத்தின் அலுவலகத்துக்கு முன்பாக ஒன்றுகூடிய மீனவர்கள், யாழ்ப்பாணம் கடற் றொழில் அமைச்சின் அலுவலகம், யாழ்ப்பாணத்திலுள்ள இந்தியத்தூதரக அலுவலகம், மாவட்டச் செயலகம் ஆகிய வற்றில் மனுக்களைக் கையளித்தனர். மீனவர்களால் கையளிக்கப்பட்ட மனுவில் தெரிவிக்கப்பட்டுள்ளதாவது, யாழ்ப்பாணம் குருநகரைச் சேர்ந்த இயந்திரப்படை, இலங்கைக்

கடல் எல்லைக்கு உட்பட்ட கக்கடீவுக்கும், நெடுந்தீவுக்கும் இடைப்பட்ட பகுதியில் தொழில் நடவடிக்கையில் ஈடுபட்டுக் கொண்டிருந்தது. மறுநாள் அதிகாலை இந்திய இழுவைப்படகால், எமது படகு சேதமாக்கப்பட்டது. படகில் தொழில் செய்யச் சென்ற மூன்று மீனவர்களையும் ஆழ்கடலில் தூக்கி வீசி கொலை செய்ய முயன்றுள்ளனர். எமது மீனவர்கள் இக்கட்டான சூழ்நிலையிலிருந்து தப்பி சேதமடைந்த படகில் மீண்டும் ஏறி கரையை வந்தடைந்தனர். இது போன்ற நிகழ்வுகள் எமது வடகடல் பரப்பில் கடந்த 50 வருடங்களாகத்

தொடர்கின்றன. எமது கடல் வளங்களை அழிப்பதோடு, கடல்வாழ் உயிரினங்களையும் கொள்ளையிடுகின்றனர். இதனால் எமது தொழில் உபகரணங்களையும் முற்றாக சேதமாக்கி, வாழ்வாதாரத்தை தொலைத்து விட்டு நிரக்கதியான நிலையில் உள்ளோம். இலங்கைக் கடற்பரப்பை மீறி இந்தியக் கடல் எல்லைக்குள் தவறுதலாகச் செல்லும் எமது மீனவர்களின் படகுகளைத் தடுத்து நிறுத்தும் இந்தியக் கடற்படையினரால், ஏன் எமது கடல் எல்லைக்குள் வரும் இந்திய மீனவர்களைத் தடுக்க முடியவில்லை. எனவே இலங்கைக் கடற்படையினரும், கடற் றொழில் நீரியல் வளத்திணைக்களத்

தீனரும், எமது கடல் எல்லைக்குள் தொழில் நடவடிக்கையில் ஈடுபடும் இந்திய மீனவர்களை, ஏற்புடைய சட்டங்களின் அடிப்படையில் கைது செய்து சட்டநடவடிக்கை எடுக்க வேண்டும். இந்திய மீனவர்கள் எல்லை தாண்டுவதை தடைசெய்ய வேண்டும். எமது தொழிலாளர்களின் வாழ்வாதாரம் பாதுகாக்கப்பட வேண்டும். எமது தொழிலாளர்களின் தொழில் உபகரணங்கள் பாதுகாக்கப்பட வேண்டும். எமது கடற்பரப்பில் சுயாதீனமாக நாம் தொழில் செய்வதற்கு உரிய நடவடிக்கை எடுக்கப்பட வேண்டும். -என்றுள்ளது. (ஒ-4-10)

நவராத்திரி உற்சவத்தில் பத்து பேருக்கு அனுமதி
சாவகச்சேரி, ஒக். 09
தென்மராட்சிப் பிரதேசத்தில் நவராத்திரி உற்சவத்தில் 10 அடியார்கள் மட்டும் கலந்து கொள்வதற்கு சாவகச்சேரி சுகாதாரப் பகுதியினர் அனுமதி வழங்கியுள்ளனர். உற்சவ உபயகாரர், பூசகர் மற்றும் உதவியாளர்கள் ஆகியோர் மட்டும் பங்குபற்றலாமென அறிவித்துள்ளனர். இந்த நடைமுறைகளை மீறுவது கண்டுபிடிக்கப்பட்டின் தொடர்ந்து உற்சவம் நடைபெற அனுமதிக்கப்படமாட்டாது எனவும் அறிவித்துள்ளனர். (ஒ-ரி1-9)

முகக்கவசம் அணியுமாறு கூறிய ஊழியர் மீது கடும் தாக்குதல்!



கொழும்பு, ஒக். 9
முகக்கவசம் அணியாமல் எரிபொருள் நிரப்புவதற்கு நபரை, முகக்கவசம் அணியும்படியும், சமூக இடைவெளியைப் பின்பற்றுமாறும் கூறிய எரிபொருள் நிரப்பும் ஊழியர் கொடூரமாகத் தாக்கப்பட்டுள்ளார். மீ கொடவில் உள்ள ஒரு நிரப்புநிலையத்தில் கடந்த புதன்கிழமை காலை இந்தச் சம்பவம் இடம்பெற்றுள்ளது. தாக்குதலுக்கு உள்ளான ஊழியர் மருத்துவமனையில் சேர்க்கப்பட்டுள்ளார். தாக்குதல் நடத்தியவர்கள் தப்பி யோடிய நிலையில் அவர்கள் தொடர்பில் பொலிஸில் முறைப்பாடு பதிவுசெய்யப்பட்டுள்ளது. (ம)

மன்னாரில் இறுதிக்கட்டத்தில் தடுப்பூசி ஏற்றும் நடவடிக்கை

மன்னார், ஒக்.9
மன்னார் மாவட்டத்தில் தடுப்பூசி ஏற்றும் நடவடிக்கைகள் இறுதிக் கட்டத்தை அடைந்துள்ளன என்று மன்னார் மாவட்ட பிராந்திய சுகாதார சேவைகள் பணிப்பாளர் மருத்துவர் ரி. வினோதன் தெரிவித்தார். மன்னார் மாவட்ட பிராந்திய சுகாதார சேவைகள் பணிமனையில் நேற்று வெள்ளிக்கிழமை நடத்தப்பட்ட ஊடக சந்திப்பில் கருத்துத் தெரிவித்த போதே அவர் இவ்வாறு தெரிவித்துள்ளார். அவர் மேலும் தெரிவித்துள்ளதாவது 20 வயதுக்கு மேற்பட்டவர்கள் 85 ஆயிரத்து 369 பேர் தடுப்பூசியின் முதல் டோஸை ஏற்றியுள்ளனர். 63 ஆயிரத்து 222 பேர் தடுப்பூசியின் இரு டோஸ்களையும் ஏற்றியுள்ளனர். கடந்த மாதம் நாளாந்தம் 9 முதல் 15 தொற்றாளர்கள் இனங்



காணப்பட்டுவந்த நிலையில், தற்போது அந்த எண்ணிக்கை 7 ஆகக் குறைந்துள்ளது. நூறு பி.சி.ஆர். அல்லது அன் டிஜென் பரிசோதனைகளில் சுமார் 5 தொற்றாளர்களே இனங்காணப்படுகின்றனர். மன்னார் மாவட்டத்தில் ஓகஸ்ட் மாதம் அதிக கொரோனா உயிரிழப்புக்கள் பதிவாகியுள்ளன. இதுவரை மன்னார் மாவட்டத்தில் 23 பேர் கொரோனாத் தொற்றால் இறந்துள்ளனர். செப்ரம்பர் 12 ஆம் திகதிக்குப் பின்னர் மன்னார் மாவட்டத்தில்

கொரோனா இறப்பு பதிவாகவில்லை. மன்னார் மாவட்டத்தில் கொரோனாத் தடுப்பூசி ஏற்றும் நடவடிக்கைகள் இறுதிக் கட்டத்தை அடைந்துள்ளன. 19 வயதுடைய பாடசாலை மாணவர்கள் மற்றும் பாடசாலையை விட்டு இடைவிலகியவர்களுக்கான பைஸர் தடுப்பூசி வழங்கும் வேலைத்திட்டம் எதிர்வரும் வாரம் ஆரம்பமாகும். அதன்பின்னர் 18, 17, 16 மற்றும் 15 என்ற வயது அடிப்படையில் பைஸர் தடுப்பூசி ஏற்றப்படும். -என்றார். (எ-56-213)

டிப்பர் மோதி ஒருவர் காயம்

டிப்பர் மோதி, மோட்டார் சைக்கிளில் பயணித்தவர் காயமடைந்தார். இந்த விபத்து மீசாலைச் சந்தி ஏ 9 வீதியில் நேற்று மதியம் நடந்துள்ளது. வீதியில் முன்னால் சென்ற டிப்பர், ஒழுங்கை ஒன்றுக்குள் திரும்ப முற்பட்ட வேளையில், பின் தொடர்ந்து சென்ற மோட்டார் சைக்கிள் டிப்பரின் பின்பக்கத்தில் மோதி விபத்துக்குள்ளானது. விபத்தில் காயமடைந்த வட்டக்கச்சி கல்மடுவைச் சேர்ந்த 45 வயதுடைய நபர், சாவகச்சேரி மருத்துவமனையில் சேர்க்கப்பட்டுள்ளார். (ஒ-4-9-159)

உரங்களின் துடும்பாட்பால் தேயிலை வருமானம் வீழ்ச்சி

கொழும்பு, ஒக்.9
தேயிலைத் தொழிலுக்குரிய உரங்களுக்கு ஏற்பட்டுள்ள தடுப்பாடு காரணமாக 2021 ஆம் ஆண்டுக்கான ஏற்றுமதி வருமான இலக்கை இலங்கையால் பூர்த்தி செய்ய முடியாது என்று இலங்கை தோட்ட சேவையாளர் சங்கம் தெரிவித்துள்ளது. இது தொடர்பில் அந்தச் சங்கம் தெரிவித்துள்ளதாவது, இந்த ஆண்டின் ஆரம்பத்தில் ஏற்றுமதி அபிவிருத்திச் சபை 2021 ஆம் ஆண்டுக்குள் தேயிலைத் தொழிலில் இருந்து 1.47 பில்லியன்

அமெரிக்க டொலர் ஏற்றுமதி வருமானத்தை ஈட்ட இலக்கு வைத்தது. ஆனால் தேயிலைத் தொழிலுக்குப் பயன்படுத்தப்படும் இரசாயன உரங்களின் பற்றாக்குறை காரணமாக தேயிலை விளைச்சல் குறைந்துள்ளது. அதனால் 2021 ஆம் ஆண்டின் இறுதி வருமானம் சுமார் 30 தொடக்கம் 40 வீதத்தால் குறைவடையும் என்று இலங்கை பெருந்தோட்டங்களை நிர்வகிக்கும் பிராந்திய பெருந்தோட்ட நிலையங்கள் எதிர்பார்க்கின்றன. -என்று தெரிவிக்கப்பட்டுள்ளது. (எ-இ)

மண்சரிவு அபாயத்தால் இடம்பெயரும் குடும்பங்கள்

கொழும்பு, ஒக். 09
நாடளாவிய ரீதியில் மண்சரிவு அபாயம் காணப்படும் சுமார் 20 ஆயிரம் இடங்கள் அடையாளங்காணப்பட்டுள்ளதாக தேசிய கட்டட ஆய்வு நிறுவகம் (NBRO) தெரிவித்துள்ளது. இது தொடர்பில், தேசிய கட்டட ஆய்வு நிறுவகத்தின் மண்சரிவு ஆய்வுப்பிரிவின் பணிப்பாளர், கலாநிதி காமினி ஜயதீஸ்ஸ தெரிவிக்கையில்: குறித்த பகுதிகளிலுள்ள சுமார் 15000 குடும்பங்களை அங்கிருந்து அகற்றுவதற்கான நடவடிக்கைகள் தற்போது முன்னெடுக்கப்பட்டு வருகின்றன. என்றார். (ஒ-11)

விசாரணைகள் முடிந்தாலே கருத்துகளை வெளியிடலாம்

லொஹான் சமாளிப்பு

கொழும்பு, ஒக். 9

என் மீதான குற்றச்சாட்டுக்களுக்கு, சுயாதீனமான விசாரணைகள் முடிந்த பின்னரே, பகிரங்கமாக கருத்துகளை வெளியிட முடியும் என்று இராஜாங்க அமைச்சர் லொஹான் ரத்வத்த தெரிவித்துள்ளார்.



அநுராதபுரம் சிறைச் சாலையில் தமிழ் அரசியல் கைதிகளை துப்பாக்கி முனையில் அச்சுறுத்தினார் என்ற குற்றச்சாட்டில், மனித உரிமைகள் ஆணைக்குழு அவரிடம் இரண்டாவது தடவையாகவும் விசாரணைகளை மேற்கொண்டுள்ளது. இது தொடர்பில் அவர் உட்கருவிகளுக்கு தெரிவிக்கையில்:

மனித உரிமைகள் ஆணைக்குழு என்னை வாக்கு மூலம் பதிவு செய்வதற்காக முதலில் அழைத்துள்ளது. அந்த வாக்குமூலத்தை உறுதி செய்து கையெழுத்திட்டுள்ளேன். சுயாதீனமான விசாரணைகள் நடைபெற்று வருகின்ற சந்தர்ப்பத்தில் வேறு எதனையும் குறிப்பிட முடியாது. சுயாதீனமான விசாரணைகள் நடைபெற வேண்டும்

என்பதற்காகவே நான் பதவியிலிருந்து விலகியிருந்தேன். அதற்கமைவாக விசாரணைகள் முடிவடைந்த பின்னர் அது பற்றிக் கருத்துத் தெரிவிப்பேன் - என்றார். அதேவேளை இந்தச் சம்பவம் தொடர்பான விசாரணைக்கு ஓய்வுபெற்ற நீதியரசர் ஒருவர் தலைமையில் விசேட குழு அமைக்கப்பட்டுள்ளது. (ஒ-4)

கப்ராலின் முன்னாள் பணிகள் நிதியமைச்சிடம் ஒப்படைப்பு

கொழும்பு, ஒக். 9
அஜித் நிவாட் கப்ராலின் பொறுப்பில் இருந்த பணிகள் மற்றும் பொறுப்புக்கள் நிதியமைச்சிடம் ஒப்படைக்கப்பட்டுள்ளன. அதற்கமைய நிதி, மூலதனச் சந்தை மற்றும் அரசு தொழில் முயற்சி மறுசீரமைப்பு இராஜாங்க அமைச்சின் பணிகள் மற்றும் பொறுப்புக்கள் நிதியமைச்சின் கீழ் கொண்டு வரப்பட்டுள்ளன.

இராஜாங்க அமைச்சராகச் செயற்பட்ட அஜித் நிவாட் கப்ரால், மத்திய வங்கியின் ஆளுநராக நியமனம் பெற்றுள்ளார். இதனையடுத்து அந்த அமைச்சின் செயற்பாடுகள், பொறுப்புக்கள், நிறுவன மற்றும் சட்ட கட்டமைப்பு ஆகியவற்றை நிதியமைச்சின் கீழ் கொண்டு வரும் வகையில், அதிவிசேடவர்த்தமானி வெளியிடப்பட்டுள்ளது.

(ஒ-4)

துறைமுக நிலத்தை பாதுகாக்க தொழிற்சங்கங்கள் போராட்டம்

கொழும்பு, ஒக். 9
இலங்கை துறைமுக அதிகார சபைக்குச் சொந்தமான 13 ஏக்கர் நிலத்தைப் பாதுகாக்க, தொழிற்சங்கங்கள் விரைவில் போராட்டத்தை ஆரம்பிக்கும் என்று அகில இலங்கை பொது துறைமுக ஊழியர் சங்கத்தின் பிரதம செயலாளரான நிரோஷன் கோரகனகே தெரிவித்துள்ளார். அவர் மேலும் தெரிவிக்கையில், துறைமுக அதிகார சபையின் பல சேவைகளை தனியார் மயமாக்க மற்றும் தொடர்புடைய நிலங்களை விற்பனை செய்வதற்கு முயற்சிகள் முன்னெ

டுக்கப்பட்டு வருகின்றன. இதற்கான உடன்படிக்கைகளை கைச்சாத்திட முயற்சிகள் மேற்கொள்ளப்பட்டு வருகின்றன. எனினும் தொழிற்சங்கங்கள் இவற்றை அனுமதிக்காது. இது போன்ற நடவடிக்கைகளில் ஈடுபடுவதை அரசு தவிர்க்க வேண்டும். தொழிற்சங்கங்கள் நிலத்தை விற்கவோ அல்லது சேவைகளை சீன நிறுவனத்திடம் ஒப்படைக்கவோ அனுமதிக்காது. தேவையேற்படின் அனைத்து துறைமுக ஊழியர்களும் போராட்டத்தில் ஈடுபடுவர் - என்றார்.

(ஒ-4)



சிங்கப்பூர் மருத்துவ உதவி

கொழும்பு, ஒக். 9
கொரோனாத் தொற்றுச் சிகிச்சைக்கான ஒரு தொகுதி மருத்துவ உபகரணங்களை சிங்கப்பூர் அனுப்பியுள்ளது. வெற்றி பே மற்றும் சிங்கப்பூர் நலன் விரும்பிகளின் நிதியுதவியுடன், 250 ஒட்சிசன் செறிவூட்டிகள் உள்ள பங்கலான மருத்துவ உபகரணங்கள் கையளிக்கப்பட்டுள்ளன. சிங்கப்பூரின் மஹா கருண பெளத்த சங்கத்தின் மத ஆலோசகர் கே. குணரத்தன தேரரின் அனுசரணையுடன், சிங்கப்பூரில் உள்ள இலங்கைத் தூதரகம் குறித்த உபகரணங்களைக் கையேற்றது. அத்துடன் ராகுல் ஸ்ரஹீ தகா ஹாஷியால் நன்கொடையளிக்கப்பட்ட 20 ஒட்சிசன் செறிவூட்டிகளும் நன்

கொடையாகப் பெற்றுக் கொள்ளப்பட்டன. அவை விமானம் மூலம் இலங்கைக்கு அனுப்பப்பட்டன. அவை கொழும்பில் உள்ள வெளிநாட்டு அமைச்சில் கையளிக்கப்பட்டுள்ளன. இலங்கைக்கான சிங்கப்பூரின் தூதுவர் ஜயந்த தர்மதாச, வெளியுறவுச் செயலாளர் அட்மிரல் பேராசிரியர் ஜயநாத் கொலம்பகேயிடம் உதவிகளைக் கையளித்தார். இந்த உதவிப் பொருள்கள் உற்பத்தி, வழங்கல் மற்றும் மருத்துவக் கட்டுப்பாட்டு இராஜாங்க அமைச்சர் பேராசிரியர் சன்ன ஜயசுமன மற்றும் இராஜாங்க அமைச்சின் செயலாளர் கலாநிதி ஆர். எம். எஸ். கே. ரத்நாயக்க ஆசிரியரிடம் கையளிக்கப்பட்டன. (ஒ-4)

தபால் தினத்தில் சிறப்பு நிகழ்வுகள்

கொழும்பு, ஒக். 9
147 ஆவது உலக தபால் தினத்தை முன்னிட்டு இன்று சனிக்கிழமை நாடு முழுவதும் சிறப்பு நிகழ்வுகள் ஏற்பாடு செய்யப்பட்டுள்ளன. பிரதான தேசிய நிகழ்வு கொழும்பு தபால் திணைக்கள தலைமையக கேட்போர் கூடத்தில், தபால்மா அதிபர் ரஞ்சித் ஆரியரத்தினவின் வழிகாட்டுதலில் ஏற்பாடு செய்யப்பட்டுள்ளது. நிகழ்வில், அமைச்சர் டலஸ் அழகப்பெரும் கலந்து கொள்வார். நிகழ்வில் பங்குபற்றுகளாக 75 பேர் மட்டுப்படுத்தப்பட்டுள்ளனர். தொழிற்சங்கங்கள் சார்பாக தலா ஒரு பிரதிநிதியே நிகழ்வில் கலந்து கொள்ள அழைக்கப்பட்டுள்ளார். நிகழ்வின் விசேட அம்சமாக கொழும்பு மத்திய தபால் பரிவர்த்தனை நிலையத்தில் குருத்தான முகாம் நடைபெறும். அதேவேளை மாகாண, மாவட்ட மட்டங்களில் பிரதித் தபால்மா அதிபர்கள் மற்றும் பிரதேச தபால் அத்தியட்சகர்கள் தலைமையிலும் நிகழ்வுகள் இடம்பெறவுள்ளன. தபால்மா அதிபரின் அறிவுறுத்தலுக்கமைய, மர நடுகைத்திட்டம் முன்னெடுக்கப்படவுள்ளது. (ஒ-4-30)

பண்டோரா ஆவணத்தால் இலங்கைக்கு அதிர்ஷ்டம்

கொழும்பு, ஒக். 9
பண்டோரா பேப்பர்ஸ் மூலம் வெளிப்படுத்தப்பட்ட டொலர் நிதியை விடுவித்தால், இலங்கையின் டொலர் பிரச்சினைக் குத் தீர்வு கிடைக்கும் என்று சிறிலங்கா சுதந்திரக் கட்சியின் பொதுச் செயலாளர் தயாசிரி ஜயசேகர தெரிவித்துள்ளார். அவர் மேலும் தெரிவிக்கையில்: இலங்கையில் டொலர் பற்றாக்குறை இருக்கும் சந்தர்ப்பத்தில் வெளிநாட்டு நாணயத்தாள்களைக் கொண்டு வருவது அவசியமாகும். பண்டோரா பேப்பர்ஸ் மூலம் வெளிப்படுத்தப்பட்ட டொலரின் தொகையை இலங்கைக்குக் கொண்டுவந்தால் மிகவும் நல்லது. இது தொடர்பாக உடனடியாக விசாரணையை முன்னெடுக்க வேண்டும். என்றார்.



உலகிலுள்ள முக்கிய அரசு தலைவர்கள், அரசியல்வாதிகள் மற்றும் செல்வந்தர்களின் நிதி தொடர்பான இரகசியத் தகவல், பண்டோரா பேப்பர்ஸ் என்ற பெயரில் கசிந்து பெரும் சர்ச்சையை ஏற்படுத்தியுள்ளது. இதில் இலங்கையின் முன்னாள் பிரதி அமைச்சராகப் பதவி வகித்த வரும், ராஜபக்ச குடும்பத்தைச் சேர்ந்தவருமான நிருபமா ராஜபக்சவின் பெயரும் வெளியாகியுள்ளமை குறிப்பிடத்தக்கது. (ஒ-4)

ஐந்தாவது அலைக்கு காரணமாகாதீர்கள் ஆசிரியர்களுக்கு எச்சரிக்கை

கொரோனா வைரஸ் மீண்டும் பரவி, 5 ஆவது அலை உருவாகக்கூடும். எனவே தனிமைப்படுத்தல் விதிகளை மீறாமல் ஆசிரியர்கள் தமது போராட்டங்களை முன்னெடுக்க வேண்டும் என்று பொதுச்சுகாதாரப் பரிசோதகர் சங்கம் வலியுறுத்தியுள்ளது. தனிமைப்படுத்தல் விதிகளுக்கு எதிரான போராட்டங்களால், நாட்

டில் தொற்றுநோய் மீண்டும் பரவினால், நாடு மீண்டும் பூட்டப்பட வேண்டியிருக்கும். இதன் விளைவாக மக்களின் வாழ்க்கைத் தரத்தை உயர்த்த கடுமையான சவால்கள் ஏற்படக்கூடும். எனவே ஆசிரியர்கள் தனிமைப்படுத்தல் விதிகளை மீறாமல் தமது கோரிக்கைகளை வெற்றி பெறச் செய்ய வேண்டும் என்றும் சங்கம்

வலியுறுத்தியுள்ளது. இதேவேளை நீண்டகாலமாக பூட்டப்பட்டிருக்கும் பாடசாலைகளைத் திறக்க வேண்டும். மாணவர்களுக்கு முறையான கல்வி வழங்கப்பட வேண்டும். ஆசிரியர்களின் சம்பளப் பிரச்சினைக்கு உறுதியான பதிலை வழங்க வேண்டும் என்று ஆசிரியர் சங்கங்கள் கோரிக்கை விடுத்துள்ளன. (ஒ-4)



மக்கள் மனம் நிறைந்த தமிழ் நாளிதழ்


கடிவாளமில்லாக் குதிரையும் ஏறப்போகும் விலைகளும்!

கடிவாளம் இருக்கும்போதே கட்டுப்படுத்த முடியாத குதிரையின் கடிவாளத்தை அகற்றிவிட்டால் என்ன நடக்கும்? கண்மூடித்தனமாக தன்னிஷ்டப்படி தறிக்கெட்டல்லவா ஓடும். அதேபோன்ற நிலையே இலங்கையில் பால்மா, சிமெந்து, சமையல் எரிவாயு, கோதுமை மா போன்ற அத்தியாவசியப் பொருள்களின் விலைகளுக்கும் நடக்கப்போகின்றது.

கொரோனாப் பெருந்தொற்று, தொலைநோக்கில்லாத பொருளாதாரக் கொள்கை, ஆட்சியாளர்களின் நிர்வாகத் திறனின்மை, சர்வதேச நெருக்குதல்கள் போன்ற பல காரணிகளால் ராஜபக்ச அரசாங்கம் பதவிக்கு வந்தகாலத்தில் இருந்தே மக்களின் வாழ்க்கைச் செலவு பெருஞ்சமையாகக் கனக்கத் தொடங்கியது. போகப்போக எல்லாம் சரியாகி விடும் என்ற நம்பிக்கைகள் பொய்த்துப் போய், இன்னும் சமைகளும், விலைகளும் தான் அதிகரிக்கின்றனவே தவிர எந்தவொரு ஆசுவாசமும் கிடைப்பதாயில்லை. இந்தநிலையில்தான், முடக்க காலத்தின்போது அரசாங்கம் அவசரகால நிலையைப் பிரகடனம் செய்திருந்தது. அரிசி, சீனி முதலான மக்களின் அத்தியாவசிய தேவைக்குரிய பொருள்களை வர்த்தகர்கள் பதுக்கினாலோ, அதிக விலைக்கு விற்பனையாக அதனைக் கட்டுப்படுத்தி மக்களின் நலனைக் காக்கவே இவ்வாறு அவசரகாலச் சட்டத்தைக் கொண்டுவந்ததாகவும் அரசாங்கம் வியாக்கியானம் செய்தது. ஆனால் நடந்ததோ அதற்கு நேர் மாறு. கடைகளில் சீனி காணாமல் போனது. சில இடங்களில் பதுக்கப்பட்ட சீனியை அரசாங்கம் மீட்டதாகச் சொன்ன போதும், அது அருமருந்தான பொருளாக மாறிப்போக, வேறுவழியின்றி சீனியின் விலையை அரசாங்கம் அதிகரித்தது. என்னவோர் அதிசயம், விலையேற்றப்பட்ட அடுத்தநாளே எல்லாக் கடைகளிலும் காணாமல் போன சீனி தாராளமாக விற்பனைக்கு வந்தது.

ஏறக்குறைய இதேகதைதான் அரிசிக்கும். பல அரிசி ஆலைகளில் பதுக்கப்பட்ட நெல்லை கண்டுபிடித்ததாக அரசாங்கம் மார்தட்டிய போதும், சரசரவென அரிசிவிலை ஏறிக்கொண்டு போனதே தவிர இறங்கியபாடாயில்லை. இந்த நிலையில், அரிசிக்கான நிர்ணயவிலையை அரிசி ஆலை உரிமையாளர்களே தீர்மானித்து, அதுபற்றிய அறிவிப்பையும் செய்தனர். மூன்றில் இரண்டு பெரும்பான்மைப் பலமும், நிறைவேற்று அதிகாரமும், போதாக்குறைக்கு அவசரகாலச் சட்டம் என்ற ஆயுதமும் கையிலிருந்தபோதும், கண்முன்னே அரிசி என்ற மிக அத்தியாவசியமான பொருளுக்கு வர்த்தகர்களே விலையை நிர்ணயிப்பதை வேடிக்கை பார்த்துக் கொண்டிருந்தது கையாலாகாத ராஜபக்ச அரசாங்கம். அதன்மூலம் அரசாங்கத்தின் பலவீனம் பட்டவர்த்தனமாகிவிட, தொடர்ந்தும் அதேபாணியில் வர்த்தகர்களும், தரகர்களும் தங்கள் வித்தைகை காட்டத் தொடங்கியுள்ளனர். அதன் விளைவாலேயே பால்மா, சிமெந்து, சமையல் எரிவாயு, கோதுமை மா போன்ற அத்தியாவசியப் பொருள்களின் நிர்ணயவிலை என்ற கடிவாளத்தை அரசாங்கம் விலக்கிக் கொண்டுள்ளது. இதனால் குறித்த பொருள்களுக்கு அந்தந்த நிறுவனங்கள் தம்மிஷ்டப்படி விலையை நிர்ணயித்து, கொள்ளை லாபம் பார்க்கப்போகின்றன.

இப்போதும் பால்மா, சிமெந்து போன்றவற்றுக்கு கடைகளில் பெருந்தட்டுப்பாடு நிலவுகின்றது. ஆனால் நிர்ணயவிலையை அரசாங்கம் விலக்கிக் கொள்வதாக முடிவெடுக்கையில், துறைமுகத்தில் இருந்த பால்மா கொள்கலன்களை விடுவிக் கும் உத்தரவும் பிறப்பிக்கப்பட்டிருக்கிறது. ஆக மொத்தம், வேண்டுமென்றே செயற்கைத்தட்டுப்பாட்டை உண்டுபண்ணி விலையை ஏற்றுவதற்காகவே, இறக்குமதி செய்யப்பட்ட பால்மா துறைமுகத்தில் பதுங்கி இருந்திருக்கிறது. இப்போது விலையை ஏற்ற பச்சைக்கொடி காட்டப்பட்டதும், ஒளிந்திருந்த பொருள்களெல்லாம் வரிசையாக அணிவகுத்துவரப் போகின்றன. இந்தப் பொருள்கள் மட்டுமல்லாது பெற்றோல் முதலான எரிபொருள்களின் விலை, போக்குவரத்துக் கட்டணம் என்பனவும் அதிகரிப்புக்கான பட்டியலில் இருக்கின்றன. அவற்றின் விலைகளும் உயரும் போது, மத்தியவங்கியில் நாளாந்தம் எத்தனை மில்லியன் கோடி ரூபா பெறுமதியான நாணயத்தாள்களை அச்சிட்டாலும்கூட, மக்கள் மிகப்பெரிய பஞ்சத்துக்குள் வீழ்வதை எவராலும் தடுக்கமுடியாமல் போய்விடும் அபாய கட்டத்தில் நாடு இருக்கின்றது. இந்தத் துர்ப்பாக்கிய நிலையில் இருந்து இலங்கை மக்களைக் காப்பதன் கார்ப்பாற்றவேண்டும் போலிருக்கிறது.



சுகாதாரப் பணியாளர்கள் நேற்று பணிப்புறக்கணிப்பு

யாழ்ப்பாணம், ஒக்.9

நாடளாவிய ரீதியில் தாதியர் சங்கத்தினர் சுமார் 6 மணித்தியாலங்கள் நேற்றுப் பணிப்புறக்கணிப்பை மேற்கொண்டனர். இதனால் கிளிநிக் மற்றும் வெளிநோயாளர் பிரிவுகளின் செயற்பாடுகள் முடங்கின. நோயாளர்களும் பெரும் சிரமங்களை எதிர்கொண்டனர்.



போராட்டத்துக்கு ஆதரவுதொரி வித்து வடக்கு மாகாணத்திலும் மருத்துவமனைகளுக்கு முன்பாக போராட்டங்கள் முன்னெடுக்கப்பட்டன. மன்னார் மாவட்ட பொது மருத்துவமனை, சாவுகச்சேரி ஆதார மருத்துவமனை உள்ளிட்ட மருத்துவமனைகளிலும் போராட்டங்கள் முன்னெடுக்கப்பட்டன. கொரோனாத் தொற்றுக் காலத்தில் வழங்கப்பட்ட 7 ஆயிரத்து 500 ரூபா

கொடுப்பனவை, தொற்றுக் காலம் முடியும் வரை வழங்க வேண்டும் என்பதே அவர்களது பிரதான கோரிக்கையாக இருந்தது. இது தொடர்பாக ஜனாதிபதி, பிரதமர் மற்றும் சுகாதார அமைச்சர் ஆகியோர் உரிய தீர்வை உடனடியாகப் பெற்றுத்தர வேண்டும் என்றும் அவர்கள் கோரிக்கை விடுத்தனர். எமது கோரிக்கை நிறைவேற்றப்படாவிட்டால், பணிப்புறக்

கணிப்பைவிடுத்து, விடுமுறை எடுத்து, எமது போராட்டத்தைத் தொடர்வோம். அந்த நேரத்தில் நோயாளர்களுக்கு ஏற்படுகின்ற அசௌகரியங்களுக்கு சுகாதாரத்திணைக்களமே முழுப் பொறுப்பையும் ஏற்க வேண்டும் - என்று போராட்டத்தில் ஈடுபட்டவர்கள் தெரிவித்தனர். 41 தொழிற்சங்கங்கள் இணைந்து குறித்த போராட்டத்தை முன்னெடுத்திருந்தன. (ஒ-4,9,213,56)

சுகாதார வழிகாட்டுதல்களை பின்பற்றுவதில் அலட்சியம்!

கடும் நடவடிக்கை எடுக்கப்படும் என சுகாதாரப் பரிசோதகர் சங்கம் எச்சரிக்கை

கொழும்பு, ஒக்.9

தனிமைப்படுத்தல் ஊரடங்குச் சட்டம் நீக்கப்பட்டுள்ள நிலையில், பொதுமக்களிடையே சுகாதார வழிகாட்டுதல்களைப் பின்பற்றுவதில் சரிவு ஏற்பட்டுள்ளது. சுகாதார வழிகாட்டுதல்களைப் பின்பற்றாதோர் மீது கடும் நடவடிக்கை எடுக்கப்படும். இவ்வாறு இலங்கைப் பொதுச் சுகாதாரப் பரிசோதகர்கள் சங்கம் எச்சரித்துள்ளது.

அந்தச் சங்கத்தின் தலைவர் உபஸ்ராவண இது தொடர்பில் தெரிவித்துள்ளதாவது: 45 நாட்கள் நாட்டில் நீடித்த தனிமைப்படுத்தல் ஊரடங்

குச் சட்டம் நீக்கப்பட்ட பின்னர், கடந்த மார்ச் மாதத்துக்கு முந்தைய காலத்துக்கு ஒத்த அனைத்து நடவடிக்கைகளையும் மக்கள் மீண்டும் ஆரம்பித்துள்ளனர். பொதுப் போக்குவரத்து மற்றும் வேலை இடங்கள் சுகாதார வழிகாட்டுதல்களைப் பின்பற்றாதோர் மீது கடும் நடவடிக்கை எடுக்கப்படும். இவ்வாறு இலங்கைப் பொதுச் சுகாதாரப் பரிசோதகர்கள் சங்கம் எச்சரித்துள்ளது. அபாயம் இல்லை என்ற எண்ணத்தில் பொதுமக்கள் நடந்துகொள்கின்றனர். தடுப்பூசிகளால் பெறப்பட்ட நோய் எதிர்ப்பு சக்தி குறையும்போது நோய்த் தொற்று மீண்டும் அதிகரிக்கும். அது



னால் சுகாதார வழிகாட்டுதல்களைப் பின்பற்றுவது மிக முக்கியமானது. பொதுச் சுகாதாரப் பரிசோதகர்கள் நிலைமைகளை அவதானித்து சட்ட நடவடிக்கைகளை மேற்கொள்வார்கள். அரசு மற்றும் தனியார் நிறுவனங்களின் தலைவர்கள் மீதும் சட்ட நடவடிக்கை எடுக்கப்படும் - என்றார்.

(எ-இ)

யாழ் நகரில்

என்றும் முதற்குர சேவையினை வழங்குவதில் நாம்

Digital | Offset | Screen Print

டிஜிற்றல், ஓவ்செற், ஸ்கிரீன்

மற்றும் அனைத்து அச்சக

வேலைகளையும் குறைந்த விலையில்

செய்து பெற்றுக்கொள்ள இன்றே நாடுங்கள்



பனர் பிரிண்ட் (Banner), வியாபார மற்றும் ஏனைய நிறுவனங்களுக்கான பெயர் பலகைகள் (Name Board), மக் பிரிண்ட், ரீ-சேட், புத்தகங்கள், கையேடு (Handbills), நோட்டீஸ் (Notice) மற்றும் அனைத்து ஓவ்செற், டிஜிற்றல் அச்சக வேலைகள் சகல நிறுவனங்களுக்கு மான பட்டியலேடு (Bill Book) காபன் பிரதி மற்றும் காபன் பிரதி அற்ற, வர்ண மற்றும் கறுப்பு வெள்ளை நிறத்தில், விரும்பிய அளவுகளில் குறித்த நேரத்தில் குறைந்த விலையில் தரமாக செய்துதரப்படும்.

357, கஸ்தூரியார் வீதி, யாழ்ப்பாணம்.

021 492 7471

021 492 7472

esprintersjaffna@gmail.com

கிளை:

நவீன சந்தை, முதலாம் மாடி, சாவகச்சேரி.

021 222 7432

மதத்தலங்களில் மக்கள் கூடினால் சட்டநடவடிக்கை

சுகாதாரப் பிரிவு எச்சரிக்கை

வவுனியா, ஒக். 9

மதத்தலங்களில் சுகாதார அறிவுறுத்தல்களை மீறி மக்கள் ஒன்றுகூடியிருந்தால் சட்ட நடவடிக்கை எடுக்கப்படும் என்று சுகாதாரப் பிரிவினர் தெரிவித்துள்ளனர்.

வவுனியா சுகாதார மருத்துவ அதிகாரி அலுவலகத்தில் இடம்பெற்ற கலந்துரையாடலில் அவர்கள் மேலும் தெரிவிக்கையில், உறுபங்குச் சட்டம் நீக்கப்பட்ட போதும், வழிபாட்டு தலங்களுக்கு இன்னும் அனுமதி வழங்கப்படவில்லை. நவராத்திரி பூசைக்காக ஆலயங்கள் சில அனுமதி கோரியிருந்தன. அதனடிப்படையில் மதகுருவும், உபயகாரர்

இருவருடனும் பூசைகளை நடத்துமாறு அறிவித்திருந்தோம். அதற்கமைவாக ஆலய குருக்களுடனும், உபயகாரருடனும் இணைந்து செயற்படுவதற்கு சில ஆலயங்கள் இணங்கி அனுமதி எடுத்துள்ளன. ஆனால், தற்போது அனுமதி வழங்குவதை நிறுத்தியுள்ளோம். ஆலயங்களில் மக்கள் ஒன்றுகூடியுள்ளனர் என்று முறைப்பாடு கிடைக்கும் பட்சத்தில், ஆலய நிர்வாகத்தினருக்கு எதிராக சட்ட நடவடிக்கை எடுக்கப்படும். ஏந்தவொரு மூதம் சார்ந்தும் சுகாதாரப் பிரிவினர் செயற்படவில்லை. வவுனியாவில் கிறிஸ்தவ மதத்தலங்களில் சிலவும் தனிமைப்படுத்தப்பட்டுள்ளன. பள்ளிவாசல்

மற்றும் கிறிஸ்தவ மதத் தலங்களைத் திறப்பதற்கு தினமும் நிர்வாகத்தினர் அனுமதி கோருகின்றனர். ஆனால் பூட்டப்பட்ட இந்து ஆலயங்களை திறப்பதற்கு அனுமதி கோரி, ஆலய நிர்வாகத்தினர் எவரும் வரவில்லை. இருப்பினும், பூட்டப்பட்ட இந்து ஆலயங்களிலும் ஆலய குருக்கள் சென்று நித்திய பூசை செய்வதற்கு அனுமதி வழங்கியிருக்கின்றோம். எனவே, மதத்தலங்களில் சுகாதார அறிவுறுத்தல்களை மீறி அதிகளவிலான மக்களுடன் வழிபாடுகள் இடம்பெறுவது இணங்காணப்பட்டால் உரிய நடவடிக்கை எடுக்கப்படும். -என்றனர். (ஒ-4-18-110)

மத்தியஸ்தர் சபை அமர்வு ஆரம்பம்

சாவகச்சேரி மத்தியஸ்தர் சபை அமர்வு மீண்டும் வழமை போல சாவகச்சேரி டிரிபேக் கல்லூரி மண்டபத்தில் இடம்பெறவுள்ளது. கடந்த செப்ரம்பர் மாதம் 21 ஆம், 22 ஆம் திகதிகளில் நடைபெறவிருந்த சபை அமர்வு கொரோனாத் தொற்றுக் காரணமாக நடைபெறவில்லை. இந்த அமர்வு மீண்டும் இன்று நடைபெறவுள்ளது. அமர்வுகளுக்கு அழைப்பு விடுக்கப்பட்டவர்களை சுகாதார விதிமுறைகளை அனுசரித்து வருகை தருமாறு சபையின் தவிசாளர் வை. இராசரத்தினம் கோரிக்கை விடுத்துள்ளார். (ஒ-11-9)



சாவகச்சேரி மருத்துவமனைக்கு மூன்று ஓட்சிசன் இயந்திரங்கள்

சாவகச்சேரி, ஒக். 09

சாவகச்சேரி மருத்துவமனைக்கு, ஓட்சிசன் பெறும் சுமார் ஒரு மில்லியன் ரூபா பெறுமதியான, மூன்று இயந்திரங்கள் நேற்றுக் கையளிக்கப்பட்டன. சாவகச்சேரி லயன்ஸ் கழகத்தின் உறுப்பினர் லயன் சி.சுந்தரலிங்கத்தின் நிதி அனுசரணையில், இந்த உபகரணங்கள் கொள்வனவு செய்யப்பட்டு வழங்கப்பட்டன. கழகத்

தலைவர் லயன் மினேஸ் ஜெயக்குமார் தலைமையில், சர்வதேச லயன்ஸ் கழகங்களின் 306 பி மாவட்ட ஆளுநர் லயன் ஆர்.எல். இராஜகுமார் உபகரணங்களைக் கையளித்தார்.

சாவகச்சேரி லயன்ஸ் கழகத்தின் உறுப்பினர்கள் மருத்துவமனை மருத்துவர்கள் உடனிருந்தனர்.

(ஒ-4-9)

பல்கலை, உயர்கல்வி நிறுவன மாணவர்களுக்கு தடுப்பூசி

வவுனியா, ஒக். 9

30 வயதுக்குட்பட்ட அனைத்து பல்கலைக்கழக மற்றும் உயர்கல்வி நிறுவனங்களில் உயர்கல்வி நிறுவனங்களில் கல்வி கற்கும் மாணவர்கள் மற்றும் உத்தியோகத்தர்களுக்கு கொவிட் தடுப்பூசி வழங்கும் செயற்றிட்டம் முன்னெடுக்கப்பட்டுள்ளது என வவுனியா பல்கலைக்கழகத்தின் துணைவேந்தர் கலாநிதி த. மங்களேஸ்வரன் தெரிவித்துள்ளார். பல்கலைக்கழக மானியங்கள் ஆணைக்குழு சுகாதார அமைச்சுடன் இணைந்து இதற்கான ஏற்பாடுகளைச் செய்துள்ளது.

ஆகவே வவுனியா மாவட்டத்தில் வாழும் அனைத்து பல்கலைக்கழக மற்றும் உயர்கல்வி நிறுவனங்களில் கல்வி கற்கும் மாணவர்கள் எதிர்வரும் 12 ஆம் திகதி செவ்வாய்க்கிழமை காலை 10 மணியிலிருந்து பிற்பகல் 3 மணிவரை பூங்கா வீதியில் அமைந்துள்ள வவுனியா பல்கலைக்கழகத்தில் தடுப்பூசியைப் பெற்றுக் கொள்ளலாம் என அறிவிக்கப்பட்டுள்ளது.

மேலதிக தகவல்களை பெற 024 222 4674 தொலைபேசி இலக்கத்துடனோ அல்லது மின்னஞ்சல் pm0@vau.ac.lk உட்புக பெற்றுக் கொள்ளலாம் எனத் தெரிவிக்கப்பட்டுள்ளது.

(ச-110)



இன்றைய நாள்

மேடம்: நல்ல விஷயம் ஒன்று முடிவாகலாம். உற்சாகம் கூடுதலாகும். சிறு வருமானம் உண்டு. பழைய நண்பர்கள் சந்திப்பு ஏற்படும். பரபரப்பான நாள். முக்கியமானவர்களை சந்திப்பீர்கள்.

கிபம்: அதிர்ஷ்டம் காரணமாக முதலீடு லாபம் தரும். நம்பிக்கைக்குரிய நண்பர்கள் மூலம் நன்மை ஒன்று ஏற்படும். உழைப்பு அதிகரித்தாலும் உற்சாகம் குறையாது.

மிதுனம்: குடும்பப் பிரச்சினை ஒன்று முடிவுக்கு வரும். வீட்டிற்கு தேவையான பொருள் ஒன்றை வாங்கி மகிழ்வீர்கள். தாமதப்பட்ட நல்ல விஷயம் ஒன்று தீர்மானிக்கப்படும்.

கடகம்: வெளியூர் செல்லும் வாய்ப்பு சிலருக்கு ஏற்படும். தாயின் உடல்நலம் பற்றி இருந்து வந்த கவலை நீங்கும். அக்கம் பக்கத்தினருடன் இருந்து வந்த தகராறு அகலும்.

சிம்மம்: அலுவலகத்தில் புதிய திருப்பங்கள் ஏற்படும். சிறு ஆதாயம் உண்டு. விருந்து உண்பீர்கள். எதிர்ப்புகள் பற்றி கவலைப்பட வேண்டாம். வீடு மாற்றம் அலுவலக மாற்றம் ஏற்படக்கூடும்.

கன்னி: சிறு தடைகளும் தாமதங்களும் நீங்கி நிம்மதி வரும். உழைப்பிற்கேற்ற பலன் கிடைக்காத குறை இன்று நீங்கும். பணியிடத்தில் நீங்கள் விரும்பியபடி பொறுப்பு மாற்றப்படலாம்.

துலாம்: முன்னேற்றத்தில் இருந்து வந்த தடைகள் விலகும். தொழிலில் சில மாற்றங்கள் ஏற்படக்கூடும். நண்பர்கள் உதவி செய்வார். குழந்தைகள் நலனில் மிகுந்த அக்கறை கொள்வார்..

விருச்சிம்: பணியாளர்களுக்கு பரிசீலனையில் இருந்த பதவி உயர்வு கிடைக்கலாம். முன்னேற்றம் கூடும். கொடுக்கல், வாங்கல் திருப்தி தரும். கவலை ஒன்று தீரும்.

தனுசு: பல காலமாக மனதில் இருந்த பயம் ஒன்று தீரும். குடும்ப சூழல் திருப்தி தரும். நண்பர்கள் ஒற்றுமை பலப்படும். குடும்பத்தில் மங்கல ஓசை கேட்கும் வாய்ப்பு நெருங்கும்.

மகரம்: விலை உயர்ந்த பொருட்களை வாங்கி மகிழ்வீர்கள். குடும்பத்தினர் உங்களுக்கு அனுசரணையாக நடந்து கொள்வார். பணிபுரியும் இடத்தில் இருந்து வந்த கசப்பை நீக்குவீர்கள்.

கும்பம்: ஆரோக்கியத் தொல்லை நீங்கும். எதிலும் நிதானப்போக்கு இருக்கும். உறவினரிடம் பகை உருவாகாமல் பார்த்துக் கொள்ளுங்கள்.


மீனம்: வாகனப் பழுதுகளால் மனதில் ஏற்பட்ட வாடம் நீங்கும். மற்றவர்கள் விவகாரத்தில் தலையிட வேண்டாம். அவசரப்பட்டு வாக்குவாதத்தில் ஈடுபடாமல் இருந்தால் இனிய நாளாகும்.

மின்தடை

உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலைகளுக்காக மின்சாரம் தடைப்படும் என அறிவிக்கப்பட்டுள்ளது.

அதன்படி நாளை 10ஆம் திகதி ஞாயிறு காலை 8 மணியிலிருந்து மாலை 5 மணிவரையாழ். மாவட்டத்தில் கரந்தன் ஓமினி அலுமினியம் தொழிற்சாலை, கரந்தன், போயிபட்டி பொக்கணை, ஊரெழு அம்மன் கோவில், செல்வ மஹால் திருமண மண்டபம், கொக்குவில் சந்தி, பூநாறி சந்தி, சிவப்பிரகாசம் வீதி, பிரிட்டிஷ் கவுன்சில் ரக்கா வீதி இயற்கை விஞ்ஞான பீடம், விஞ்ஞான பீடம், தியாகி அறக் கொடை நிலையம், ரியோ கிரீம் ஹவுஸ், அரசடி பழம் வீதி சந்தி, கைலாச பிள்ளையார் கோவில், நல்லூர் கோயில், நாவலர் வீதி இராசாவின் தோட்டம், பருத்தித்துறை வீதி, ரக்கா வீதி சுண்டிக்குளி, ரக்கா வீதி கோயில் வீதி சந்தி, இராமநாதன் வீதி, புகையிரத குறுக்கு சந்தி, ஞான பண்டிதா பாடசாலை, கொக்குவில், மாவடி, நந்தாவில், பிரம்படி சைலோ கோயில் வீதி ஆகிய இடங்களிலும், கிளிநொச்சி மாவட்டத்தில் நன்னீர் மீன் உற்பத்தி, இரணைமடு விமானப்படை வட்டக்கச்சி பண்ணை, கறுப்பிக்குளம் கோவிந்தங்கடை சந்தி, மாய்லூர், பன்னங்கண்டி இராமநாதபுரம், சின்னச்சந்தை, உடைச்சகண்டி, வட்டக்கச்சி, அம்பகாமம், டயலாக் கோபுரம் ஒலுமடு, கற்கிடங்கு, நீதிபுரம், ஒலுமடு, பழம் வேலி வயல் வீதி, பெரிய புளியங்குளம் (தட்சை அடம்பன்), புலிமெச்சினாதி குளம், புதியநகர் (தட்சை அடம்பன்), தட்சை அடம்பன் (கரிப்பட்டமுறிப்பு) ஆகிய இடங்களிலும், வவுனியா மாவட்டத்தில் மருதோடை, நம்பங்குளம், நாவற்குளம், ஆச்சிபுரம், ஆசிக்குளம், எல்லப்பர்மருதங்குளம், கற்குளம் (சிதம்பரபுரம்), கூமரசங்குளம், மதுராநகர், கல்நாட்டினகுளம், சமணங்குளம், சிதம்பரபுரம் ஆகிய பிரதேசங்களிலும் மின்சாரம் தடைப்பட்டுள்ளது என இலங்கை மின்சார சபையால் அறிவிக்கப்பட்டுள்ளது.

31 ஆம் நாள் நினைவுஞ்சலியும் நன்றி நவிலவும்



அமர் இராஜரத்தினம் ஸ்ரீபாலரத்தினம்

(ஒய்வுபெற்ற இலங்கை வங்கி வாடிக்கையாளர் சேவை முகாமையாளர்)

"நல்ல போராட்டத்தைப் போராடினேன். ஓட்டத்தை முடித்தேன். விசுவாசத்தைக் காத்துக்கொண்டேன்; இது முதல் நீதியின் கிரீடம் எனக்காக வைக்கப்பட்டிருக்கிறது"

(2 தீமொ 4: 6 - 7)

எங்கள் குடும்பத் தலைவரின் விசுவாசமும் ஆர்வமும் மூலமாக வாழ்க்கைக்காக ஆண்டவருக்கு நன்றி சொல்கிறோம் அதேவேளை அன்னாரது நல்லடக்க கிரியைகளை தற்போதுள்ள சுகாதார நடைமுறைகளின்படி நடத்தி முடிக்க உதவிசெய்த அனைவருக்கும், அன்னாரின் மறைவு செய்தியறிந்து நேரிலும் தொலைபேசி வாயிலாகவும் எம்முடன் துயர்பகிர்ந்துகொண்ட அனைத்து உற்றார், உறவினர், நண்பர்கள் மற்றும் அயலவர்களுக்கும், மேலும் பல்வேறு வழிகளில் உதவிபுரிந்த நல் உள்ளங்கள் அனைவருக்கும் குடும்பத்தினர் சார்பாக நன்றிகள் பல தெரிவித்துக்கொள்கின்றோம்.

58, வேம்படி வீதி, யாழ்ப்பாணம். குடும்பத்தினர்

முதன்முதலாக 12 பேர் சித்தி

கிளிநொச்சி, ஒக. 9 கரியாலை நாகபடுவான் இல2 அ.த.க.பாடசலை தரமுயர்த்தப்பட்ட பின்னர் முதல் முறையாக 12 மாணவர்கள் க.பொ.த.சாதரண தரப் பரீட்சையில் சித்தியடைந்துள்ளனர். கிளிநொச்சி கல்வி வலயம் பூநகரிக் கோட்டப் பிரிவிலுள்ள குறித்த பாடசாலை தரம் 11 வரை தரம் உயர்த்தப்பட்ட பின்னர், இந்தச் சாதனையைப் படைத்துள்ளது. குறித்த பரீட்சைக்கு தோற்றிய 14 மாணவர்களில், கிடைக்கப் பெற்ற பெறுபேறுகளின் அடிப்படையில் 12 மாணவர்கள் க.பொ.த.உயர்தரம் கற்பதற்கான தகுதியைப் பெற்றுள்ளனர். கணிதம் தமிழ், சமயம், புவியியல், சுகாதாரம் ஆகிய பாடங்களில் 100 வீதம் சித்தியடைந்துள்ளனர் என்று பாட சாலை அதிபர் ரி.அருந்தவசீலன் தெரிவித்துள்ளார். (ஒ-4)

கார் விபத்தில் இருவர் காயம்

வவுனியா, ஒக. 9 மதவாச்சி- மன்னார் பிரதான வீதியில் வவுனியா செட்டிக்குளம் பகுதியில் நேற்று முன்தினம் காலை பொலிஸ் நிலைய பொறுப்பு அதிகாரி ஒருவரின் வாகனம் விபத்துக்குள்ளான தில் இருவர் காயமடைந்துள்ளனர். செட்டிக்குளம் பகுதியிலிருந்து வவுனியா நோக்கி பயணித்த கார் செட்டிக்குளம் பொலிஸ் நிலையத்தை அண்மித்த பகுதியில் கட்டுப்பாட்டை இழந்து வீதியை விட்டு இறங்கி விபத்துக்குள்ளாகியுள்ளது. இந்த விபத்தில் காரின் சாரதி மற்றும் செட்டிக்குளம் பொலிஸ் நிலைய பொறுப்பு அதிகாரி ஆகியோர் சிறு காயங்களுக்குள்ளாகியுள்ளனர் எனத் தெரிவிக்கப்பட்டுள்ளது. (ச-18)



இணையவழி அரங்க கதையாடல்

யாழ்ப்பாணம், ஒக. 9 புத்தாக்க அரங்க இயக்கம் வாரந்தோறும் நடத்துவது இணையவழி அரங்க கதையாடல் நாளை ஞாயிறு கிழமை இரவு 7 மணிக்கு நடைபெறவுள்ளது. புத்தாக்க அரங்க இயக்கத்தின் பணிப்பாளர் எஸ்.ரி.குரன் தலைமையில் இடம்பெறவுள்ள நிகழ்வில் திரைப்பட இயக்குநர் ஜெனோசன் ராஜேஸ்வர் 'சினிமாத்துறையின் செயற்பாட்டுக்கு நாடகத்தின் பங்களிப்பு' என தலைப்பில் உரையாற்றவுள்ளார். ஏற்புரையை புத்தாக்க அரங்க இயக்கத்தின் நிர்வாகப் பணிப்பாளர் எஸ்.ரி.அருள்குமரன் வழங்கவுள்ளார். இவ் இணையவழி அரங்க கதையாடல் நிகழ்வில் ஆர்வமுடையவர்களும் செயலி இலக்கம் 6473348261 - கடவுச் சொ ITM ஊடாக இணைந்து கொள்ளுமாறு புத்தாக்க அரங்க இயக்கத்தினரால் அறிவிக்கப்பட்டுள்ளது. (ஒ-4)

இனவாதச் செயற்பாடுகளில் மக்கள் ஏமாந்துவிடக்கூடாது

ஹரினி எம்.பி. தெரிவிப்பு

கொழும்பு, ஒக்.9

நாடு தற்போது பெரும் இன்னல்களுக்கு முகம் கொடுத்துள்ள நிலையில், நாட்டு மக்கள் என்ற ரீதியில் அனைவரும் ஒன்றிணைய வேண்டுமே தவிர, பிரிவடையக் கூடாது. தங்கள் அதிகாரங்களைத் தக்க வைப்பதற்காக முன்னெடுக்கப்படும் இனவாதச் செயற்பாடுகளால் மக்கள் ஏமாந்துவிடக் கூடாது.




இவ்வாறு தேசிய மக்கள் சக்தியின் நாடாளுமன்ற உறுப்பினர் ஹரினி அமரகூரிய தெரி வித்துள்ளார். தேசிய மக்கள் சக்தி (மக்கள் விடுதலை முன்னணி) தலைமையகத்தில் நேற்றுமுன்தினம் நடத்தப்பட்ட ஊடக சந்திப்பில் கருத்துத் தெரிவித்த போதே அவர் இவ்வாறு தெரிவித்துள்ளார். அவர் மேலும் தெரிவித்துள்ளதாவது: எமக்குத் தெரியும், இந்த அர

சாங்கம் மட்டுமல்ல, நாடு சுதந்திரமடைந்த பின்னர் ஆட்சியமைத்த சகல அரசாங்கங்களும் அவர்களின் அதிகாரத்துக்காக இனவாதத்தைப் பயன்படுத்தினர். இனவாதத்தைக் கடுமையாகப் பயன்படுத்திய அரசாங்கம் தான் இப்போது அதிகாரத்தைக் கைப்பற்றியுள்ளது. உயிர்த்த ஞாயிறுத் தாக்குதலால் ஏற்பட்ட சமூக அமைதியின்மையைத் தங்களது அதிகாரத்துக்காகப் பயன்ப

டுத்தியவர்களே இப்போது அதிகாரத்தில் இருக்கின்றனர். அவர்கள் எந்தவித வெட்கமும், தயக்கமும் இன்றி இனவாதத்துக்காக முன்னிற்கின்றனர். பல்வேறு சந்தர்ப்பங்களில் அவர்கள் இனவாதத்தை ஊதிப்பெரிதுபடுத்துவதற்காக பல நடவடிக்கைகளையும், குழுக்களையும் உருவாக்கினார்கள். சிலகாலம் அமைதியாக இருந்தவர்கள் தற்போது முன்னோக்கி வந்து தமது இனவாத ஆயுதத்தைக்

கையில் எடுக்க ஆரம்பித்துள்ளனர். சமூக வலைத்தளங்களில் உயிர்த்த ஞாயிறுத் தாக்குதல் தொடர்பாகவோ அல்லது அரசாங்கம் தொடர்பாகவோ விமர்சித்தால், குற்றப்புலனாய்வுப் பிரிவினர் சில மணி நேரத்தில் கைது செய்கின்றனர். ஆனால் இனவாதத்தைத் தூண்டுவோர் மீது எந்த நடவடிக்கையும் எடுப்பதில்லை- என்றார். (எ-இ)



ரிஷாத்துக்கு எந்தவித துன்புறுத்தலுமில்லை

அரச தரப்பு தெரிவிப்பு

கொழும்பு, ஒக்.9
பயங்கரவாதத் தடுப்புச் சட்டத்தின் கீழ், சிறைச் சாலையில் தடுப்பிலுள்ள முன்னாள் அமைச்சர் ரிஷாத் பதியூதீனுக்கு எந்தவித துன்புறுத்தல்களும் மேற்கொள்ளப்படுவதில்லை. அவரது கோரிக்கைகளுக்கு ஏற்ப சலுகைகள் வழங்கப்பட்டுள்ளன என்று அரச தரப்பு தெரிவித்துள்ளது. சிறைச்சாலையில் உள்ள மலசலக்கூடத்தைப் பயன்படுத்துவதற்கு ரிஷாத்துக்கு அனுமதி வழங்கப்படுவதில்லை என்று எதிர்க்கட்சியின் பிரதம கொறடாவான லக்ஸ்மன் கிரியெல்ல குற்றம் சுமத்தியிருந்தார். இது தொடர்பில் அமைச்சர் ஜோன்ஸ்டன் பொன்னாண்டோ தெரிவிக்கையில், இந்தக் குற்றச்சாட்டு தொடர்பில் சிறைச்சாலையில் ஆணையாளரிடம் தொலைபேசி ஊடாக வினவினேன். ரிஷாத் மலசலக்கூடத்தைப் பயன்படுத்த எந்தவிதமான தடைகளும் இல்லை என்று அவர் தெரிவித்தார். அவர் வீட்டில் இருந்து உணவுகளைப் பெற்றுக் கொள்ள முடியும். எனினும் கொரோனா காரணமாக வெளியிலிருந்து உணவுகளை சிறைச்சாலைக்கு எடுத்துச் செல்வது நிறுத்தப்பட்டுள்ளது. ஆயினும் வீட்டு உணவுகளை ரிஷாத் விரும்பினால் எதிர்வரும் 15 ஆம் திகதிக்குப் பின்னர் பெற்றுக்கொள்ள முடியும் என்றும் ஆணையாளர் என்னிடம் தெரிவித்தார். எனவே போலியான தகவல்களை வெளியிட்டு, நாடாளுமன்றை தவறாக வழிநடத்தக் கூடாது. குறுகிய அரசியல் நோக்கங்களுக்காகவும் செயற்படக் கூடாது. நாம் ஒருபோதும் அரசியல் பழிவாங்கல்களில் ஈடுபடப்போவதில்லை. உணவு, மலசலக்கூடம் தொடர்பில் ரிஷாத்துக்கு பிரச்சினை இருந்தால் அவர் நீதிமன்றில் முறையிடலாம். ஆனால் அவ்வாறு எந்தவிதமான முறைப்பாடுகளும் இதுவரையில் முன்வைக்கப்படவில்லை - என்றார். (ஒ-4)

13 முழுமையாக நடைமுறையாகுமா?

கொழும்பு, ஒக். 9
இந்திய - இலங்கை ஒப்பந்தத்தின் பிரகாரம் தீருமலை எண்ணெய்க் குதங்களை இந்தியாவுக்கு வழங்கியதுபோன்று 13ஆவது திருத்தச்சட்டமும் முழுமையாக நடைமுறைப்படுத்தப்படுமா என எதிர்க்கட்சிகளின் பிரதம கொறடாவும் ஐக்கிய மக்கள் சக்தியின் நாடாளுமன்ற உறுப்பினருமான லக்ஷ்மன் கிரியெல்ல கேள்வியெழுப்பினார். நாடாளுமன்றில் நேற்றுமுன்தினம் வியாழக்கிழமை காலை இடம்பெற்ற வாய்ப்புல விடைக்கான வினாவின் போதே வலுசக்தி அமைச்சர் உதய கம்மன் பிலவிடம் இடையீட்டு கேள்வியொன்றை எழுப்பிய போதே அவர் இவ்வாறு கருத்தை முன்வைத்தார். அவர் மேலும் தெரிவித்ததாவது: இந்திய - இலங்கை ஒப்பந்தத்தின் பிரகாரமே தீரு கோணமலை எண்ணெய்க் குதங்களை இந்தியாவுக்கு வழங்கியுள்ளதாக வலு சக்தி அமைச்சர் உதய கம்மன்பிலவிடங்கு கூறியுள்ளார். அவ்வாறெனின் இந்திய - இலங்கைக்கிடையிலான ஒப்பந்தத்தின் மூலம் உருவான 13ஆவது திருத்தச்சட்டமும் அவ்வாறே நடைமுறைப்படுத்தப்படுமா? என்று கேட்டார். இதற்கு பதிலளித்த வலு சக்தி அமைச்சர் உதய கம்மன்பில, நாடாளுமன்ற உறுப்பினர் கிரியெல்ல எனது உரையை ஒழுங்காக செவிமடுத்திருக்கவில்லையென அவரது வயதை வைத்து நான் உணர்ந்து கொள்கிறேன். ஏனெனில் அவர் தவறாகவே புரிந்து கொண்டுள்ளார். 2003ஆம் ஆண்டு பெப்ரவரி மாதம் 7ஆம் திகதி ஐ.தே.க செய்து கொண்ட உடன்படிக்கையின் பிரகாரம்தான் இந்த நடவடிக்கை எடுக்கப்பட்டது. இந்த உடன்படிக்கையை நாடாளுமன்றிலும் சமர்ப்பித்துள்ளேன். 100 எண்ணெய்க் குதங்களையும் கொடுக்கவில்லை. 15 எண்ணெய்க் குதங்களைத்தான் கொடுத்தோம். 2023இல் அவை மீளக் கிடைத்து விடுமென கூறியிருந்தனர்- என்றார். இதன்போது மீண்டும் குறுக்கிட்ட கிரியெல்ல, அமைச்சர் உதய கம்மன்பிலவுக்கு எப்போதும் எனது வயதுதான் தெரிகிறது. ஆனால், அவரின் தலைவர் பிரதமர் மஹிந்த ராஜபக்சவைவிட நான் இளையவன் என்பதை அவருக்கு தெரியப்படுத்துகின்றேன்- என்றார். (ஒ,22)

வெளிநாட்டு மாணவர்களுக்கு டொலரை விடுவிக்க ஏற்பாடு மத்திய வங்கி ஆளுநர் தெரிவிப்பு

கொழும்பு, ஒக்.9
உயர் கல்விக்காக வெளிநாடு செல்லும் மாணவர்களுக்கு அமெரிக்க டொலரை விடுவிப்பதற்காக அனைத்து வங்கிகளுக்கும் அறிவுறுத்தல் வழங்கப்பட்டுள்ளது என்று இலங்கை மத்திய வங்கி ஆளுநர் அஜித் நிவாட் கப்ராஸ் தெரிவித்துள்ளார். ஜனாதிபதி ஊடக மையம் ஏற்பாடு செய்திருந்த நிகழ்வொன்றில் உரையாற்றும்போதே அவர் இவ்வாறு தெரிவித்துள்ளார். இது தொடர்பில் அவர் தெரிவித்துள்ளதாவது பெற்றோர் தங்கள் பிள்ளைகளின் உயர் கல்விக்காக வெளிநாட்டுப் பல்கலைக் கழகங்களுக்கு பணம் செலுத்துவது தொடர்பில் சிரமங்களை எதிர்கொள்கின்றனர். இந்த அசௌகரியத்தைத் தவிர்ப்பதற்காக அனைத்து வங்கிகளுக்கும் அந்த நிதியை விடுவிக்க வேண்டும் என்று நாம் அறிவுறுத்தியுள்ளோம். இந்த விடயங்கள் தொடர்பான பிரச்சினைகள் இருந்தால், அவற்றை மத்திய வங்கிக்கு அனுப்ப வேண்டும்- என்றார். (எ-இ)

பிரதிப் பொலிஸ்மா அதிபர்களாக பெண்கள் மூவருக்கு பதவியுயர்வு

கொழும்பு, ஒக்.9
சிரேஷ்ட பொலிஸ் அத்தியட்சகர்களாகக் கடமையாற்றிவரும் பெண்கள் மூவர், பிரதிப் பொலிஸ்மா அதிபர்களாக தரமுயர்த்தப்பட்டுள்ளனர் என்று பொலிஸ் ஊடகப் பேச்சாளர் தெரிவித்துள்ளார். அதற்கமைய, சிரேஷ்ட பொலிஸ் அத்தியட்சகர்களாகக் கடமையாற்றிய என். டி.செனவிரதன், ஏ.ஆர். ஜயசுந்தர, டபிள்யூ.ஜே.பத்மினி ஆகியோர் உடன் நடைமுறைக்கு வரும் வகையில் தரமுயர்த்தப்பட்டுள்ளனர். இலங்கையில், பெண் பொலிஸ் அதிகாரிகள் மூவர் ஒரே தடவையில், பிரதிப் பொலிஸ் அதிபர்களாகத் தரமுயர்த்தப்பட்டுள்ளன. இதுவே முதலாவது சந்தர்ப்பம் என்று தெரிவிக்கப்பட்டுள்ளது. (4)

டயானாவின் எம்.பி. பதவி பறிபோகுமா?


கொழும்பு, ஒக். 9
தேசியப்பட்டியல் நாடாளுமன்ற உறுப்பினர் டயானா கமகேயை கட்சியிலிருந்து நீக்குவதற்கு கட்சியின் ஒழுக்காற்று நடவடிக்கை குழு எடுத்த முடிவுக்கு மத்திய செயற்குழு அனுமதி வழங்கியுள்ளது. ஐக்கிய மக்கள் சக்தியின் மத்திய செயற்குழு கட்சி தலைவர் சஜித் பிரேமதாச தலைமையில் நேற்றுமுன்தினம் நடைபெற்றது. இதன்போதே மேற்படி தீர்மானம் எட்டப்பட்டுள்ளது. இதன்படி தேசியப்பட்டியல் நாடாளுமன்ற உறுப்பினர் டயானா கமகேயின், நாடாளுமன்ற உறுப்பினர் பதவியை இரத்துச் செய்யக்கோரி தேர்தல் ஆணைக்குழுவுக்கு ஐக்கிய மக்கள் சக்தி கட்சி அனுப்பவுள்ளது. அரசமைப்பின் 20ஆவது திருத்தச்சட்டத்துக்கு ஆதரவளித்ததால் டயானா கமகேயை கட்சியிலிருந்து ஐக்கிய மக்கள் சக்தி ஏற்கனவே இடைநிறுத்தியது. அதன்பின்னர் அவர் ஆளுங்கட்சியுடன் நெருக்கமாகச் செயற்பட்டுவருகின்றார். (ஒ,44)





மருத்துவ நிபுணர் டாக்டர்.சி.ரகுராமன்
MBBS, MD (Obs&Gny), MRCOG(UK)
சிரேஷ்ட விரிவுரையாளர், மருத்துவபீடம், யாழ்ப்பாணம்.
பெண்ணியல் மற்றும் மகப்பேற்றுவைத்தியநிபுணர்,
யாழ்ப்பாணம் போதனாவைத்தியசாலை.

9



முட்டை, விந்து மற்றும் கருத்தானமும்

செயற்கைமுறைக் கருக்கட்டல் சிகிச்சைகள் தம்பதியினரின் சொந்தமுட்டை மற்றும் விந்தணுக்களின் மூலமாகவோ அல்லது தானமாகப் பெறப்பட்ட முட்டை மற்றும் விந்தணுக்கள் உடாகவோ மேற்கொள்ளப்படுகின்றன. தம்பதியினரின் சொந்தமுட்டை அல்லது விந்தணுக்களில் பிரச்சினைகள் காணப்படும் பொழுது அல்லது சில மரபணுவியான குறைபாடுகள் அடுத்த சந்ததிக்குக் கடத்தப்படுவதைத் தவிர்ப்பதற்காகத் தானமாகப் பெற்ற முட்டை மற்றும் விந்தணுக்கள் சிகிச்சைக்காகப் பயன்படுத்தப்படும்.

பெண்ணின் முட்டையானது தானமாக (donor egg) எவ்வாறான சந்தர்ப்பங்களில் பெறப்படலாம் என விரிவாகப் பார்க்கலாம். வயது அதிகமான பெண்கள், முன்னைய காலங்களில் இடுப்புக்குழியில் இடம்பெற்ற சத்திரசிகிச்சைகள் மற்றும் நோய் நிலைமைகளால் கூலகத்தில் விருத்தியடையும் முட்டைகளின் எண்ணிக்கை மற்றும் தரம் என்பன குறைவாகக் காணப்படுபவர்கள், பரம்பரையலகு தொடர்பான பிரச்சினைகள் உள்ளவர்கள், இளவயதில் கூலகம் செயலிழந்து மாதவிடாய் நிறுத்தம் ஏற்பட்ட பெண்கள் போன்றவர்களைக் குறிப்பிடலாம். இதனால் செயற்கைமுறைக் கருக்கட்டல் சிகிச்சையின் வெற்றி வாய்ப்பு மிகவும் குறைவடைகின்றது. ஆகவே தானமாகப் பெறப்படும் முட்டைகள் (donor egg) ஆரேக்கியமான கருக்கட்டலை உறுதிப்படுத்தி இந்தச் சிகிச்சையின் வெற்றியை அதிகரிக்கும்.

விந்துக்கள் தானமாக (donor sperm) சில சந்தர்ப்பங்களிற் பெறப்படும் உதாரணமாக விந்தணுக்கள் சுக்கிலப்பாயத்தில் இல்லாமை, மிகமிகக் குறைவாக காணப்படுதல் மற்றும் விந்தணுக்களில் காணப்படும் உருவவியல் குறைபாடுகள் ஆண்களில் காணப்படும் பரம்பரையலகு தொடர்பான பிரச்சினைகள் போன்றவற்றைக் குறிப்பிடலாம். இவ்வாறான விந்துகள் மூலம் உருவாகும் கருவும் தரம் குறைவாகக் காணப்படுவதால் சிகிச்சையின் வெற்றியைப் பெரிதும் பாதிக்கிறது.

விந்துக்கள் தானமாக சில சந்தர்ப்பங்களிற் பெறப்படும் உதாரணமாக விந்தணுக்கள் சுக்கிலப்பாயத்தில் இல்லாமை, மிகமிகக் குறைவாக காணப்படுதல் மற்றும் விந்தணுக்களில் காணப்படும் உருவவியல் குறைபாடுகள் ஆண்களில் காணப்படும் பரம்பரையலகு தொடர்பான பிரச்சினைகள் போன்றவற்றைக் குறிப்பிடலாம். இவ்வாறான விந்துகள் மூலம் உருவாகும் கருவும் தரம் குறைவாகக் காணப்படுவதால் சிகிச்சையின் வெற்றியைப் பெரிதும் பாதிக்கிறது.

செயற்கைமுறைக் கருக்கட்டல் சிகிச்சையும்

செயலின் வெற்றியைப் பெரிதும் பாதிக்கிறது. முட்டை அல்லது விந்துத்தானம் செய்பவர்கள் சுய விருப்பத்துடனேயே தானம் செய்வது அவசியமாகும். அத்துடன் தானம் செய்பவரின் விபரங்களோ அல்லது பெறுநரின் விபரங்களோ எந்தவொரு சந்தர்ப்பங்களிலும் வெளிப்படுத்தப்படுத்தப்படாது. இவ்விபரங்களின் இரகசியத் தன்மை நூறுவீதம் பேணப்படும். முட்டையானது தானமாகப் பெறப்படும் செயன்முறையானது, செயற்கைமுறைக் கருக்கட்டல் சிகிச்சைக்கு முட்டையை எடுக்கும்செயன்முறையைப் போன்ற படிநிலைகளினை உள்ளடக்கியிருக்கும். அத்துடன் 30 வயதுக்குக் குறைவான திருமணமாகி, குழந்தைகள் உள்ள பெண்களே சுய விருப்பத்தின் பேரில் முட்டைதானம் செய்யப் பொருத்தமானவர்கள். பின்னர் தானம் செய்யும் நபர் HIV, Hepatitis B போன்ற நோய் நிலைமைகளால் பாதிக்கப்படவில்லை என ஆய்வுகூடப் பரிசோதனைகளால் உறுதிசெய்யப்படுவதோடு, முட்டைவளம் மற்றும் விருத்தியானது ஸ்கான் மற்றும் குருதியில் உள்ள AMH அளவுகள் மூலமாக சோதிக்கப்படுகின்றது. செயற்கைமுறைக் கருக்கட்டல் சிகிச்சையைப் போன்றே முட்டைதானமும் பொதுவாகப் பாரதாரமான பக்கவிளைவுகளை ஏற்படுத்துவதில்லை. விந்துத்தானத்துக்கும் சுயவிருப்பத்தின் அடிப்படையின் வெற்றியைப் பெரிதும் பாதிக்கிறது.



குழந்தையின்மைக்கான விளக்கங்களும் தீர்வுகளும்

ணமாகி குழந்தைகள் உள்ளவர்களாயும் இளமையானவர்களாகவும் இருத்தல் பொருத்தமானதாகும். குழந்தைப்பேறு தாமதமடையும் தம்பதியினருக்கு, வாடகைத்தாய் முறையும் ஒரு தீர்வாகக் காணப்படுகின்றது. பெண்ணின் கருப்பையில் காணப்படும் பிரச்சினைகளால் கருத்தரித்தலானது சாத்தியமில்லாத சில சந்தர்ப்பங்களில் வாடகைத்தாய் முறை பயன்படுத்தப்படுகிறது. தம்பதியினரின் சொந்த விந்தணுக்களுடன் சொந்தமுட்டை அல்லது தானமாகப் பெறப்பட்ட முட்டை ஆய்வுகூடத்தில் கருக்கட்டப்பட்டு, கருமாற்றிடானது வாடகைத்தாய்க்கு நடைபெறும். இதற்கு விரிவான சட்டரீதியான ஆலோசனையும், உளவள ஆலோசனையும் மிகமிக அவசியமாகும். எனினும் கருத்தரித்தல் தாமதமடையும் தம்பதியினரின் இறுதிக் கட்ட சிகிச்சைத் தெரிவாக குழந்தையின்மையை வெற்றிகொள்ளும் வாய்ப்பாகவே இந்தச்சிகிச்சைத் தெரிவு காணப்படுகின்றது.



திரைப்பட பாடலாசிரியர் பிறைசூடன் காலமானார்

சென்னை, ஒக். 9

தமிழ்த் திரைப்பட பாடலாசிரியர்களில் தனக்கென தனிமுத்திரை பதித்தவர்களில் ஒருவரான பிறைசூடன், காலமானார்.

இவர் சிலகாலமாக உடல் நிலை பாதிக்கப்பட்டிருந்த நிலையில் நெசும்பாக்கத்தில் உள்ள தமது இல்லத்தில் காலமானார். இந்தத் தகவலை அவரது மகன் உறுதி செய்துள்ளார்.

இவர் தமிழ்த் திரைப்படப் பாடலாசிரியர், கவிஞர் மற்றும் நடிகர் என பன்முகத் திறமை வாய்ந்தவர். இவர் இதுவரை 400 திரைப்படங்களில் ஆயிரத்து 400க்கும் அதிகமான பாடல்களை எழுதியுள்ளார். அத்துடன் சுமார் 5 ஆயிரம் பக்திப் பாடல்களும், 100 தொலைக்காட்சித் தொடர்களுக்குப் பாடல்களும் எழுதியுள்ளார்.



தமிழக அரசின் சிறந்த பாடலாசிரியருக்கான விருதை பெற்றவர். தென்னிந்தியத் திரைப்படக் கலைஞர்கள் சங்கத்தின் 'கலைச்செல்வம்' விருதையும், கபிலர் விருதையும் பெற்றுள்ளார்.

35 ஆண்டுகளுக்கு மேலாக தமிழ்த் திரைப்பட பாடலாசிரியராகவும் கவிஞராகவும் தமிழ்மொழி அறிஞராகவும் பல முக்கியமான பங்களிப்புகளை தமிழ்ச் சமூகத்துக்கு வழங்கியுள்ளார்.

இவரது படைப்பில் வெளிவந்த என் பொம்முக்குட்டி அம்மாவுக்கு, அதிசயப்பிறவி, கேளடி கண்மணி, இதயம் படப்பாடல்கள் ரசிகர்களிடையே பெரும் வரவேற்பை பெற்றன. இவரது மறைவுக்கு திரைத்துறையைச் சார்ந்த நண்பர்கள், பிரபலங்கள், அரசியல் தலைவர்கள் பலரும் இரங்கல் தெரிவித்து வருகின்றனர். (கு-இ)

கடவுச்சீட்டுக்கு முற்பதிவு அவசியம்

கொழும்பு, ஒக். 9

குடிவரவு மற்றும் குடியகல்வுத் திணைக்களத்தில் கடவுச்சீட்டுக்கு விண்ணப்பிப்போர், இணையத்தளம் மூலம் கட்டாயம் முற்பதிவு செய்ய வேண்டும் என்று அறிவிக்கப்பட்டுள்ளது.

குடிவரவு குடியகல்வுத் திணைக்களத்தின் பத்திரமூல தலைமை அலுவலகம், மாத்தறை, வவுனியா, கண்டி மற்றும் குருநாகல் ஆகிய பிராந்திய அலுவலகங்களில், சுகாதார மற்றும் பாதுகாப்பு நடவடிக்கைகளைப் பின்பற்றி சேவைகளை முன்

னெடுக்குமாறு அறிவிக்கப்பட்டுள்ளது.

அதனால் அத்தியாவசிய தேவைகள் உள்ள வாடிக்கையாளர்கள் மட்டுமே, அவர்கள் வசிக்கும் இடத்துக்கு அருகில் உள்ள அலுவலகத்துக்குச் சென்று சேவைகளைப் பெற்றுக் கொள்ள முடியும். எனினும் தலைமையகம் அல்லது பிராந்திய அலுவலகங்களுக்கு வருகை தரவேண்டியோர் நேரம் மற்றும் திகதியை முற்பதிவு செய்யாமல் அலுவலகங்களுக்குள் அனுமதிக்கப்படமாட்டார்கள் என்று அறிவிக்கப்பட்டுள்ளது. (ஒ-4)

பிறந்த தினத்தில் குருதித் தானம்



யாழ்ப்பாணம், ஒக். 9

வாழ்வாதார உதவிகள் பலவற்றை மேற்கொண்டு

கின்றார்.

வரும் சமூக சேவையாளர் கந்தப்பிள்ளை தலைபனது 50 ஆவது பிறந்த தினத்தை முன்னிட்டு அண்மையில் குருதித்தானம் வழங்கப்பட்டது.

முல்லைத்தீவு மாஞ்சோலை மருத்துவமனையில் இளைஞர்கள் நிகழவை ஏற்பாடு செய்தனர். இளைஞர்கள் பலரும் தாமதம் முன்வந்து குருதித் தானத்தை வழங்கினர்.

லண்டனில் வசித்து வரும் கந்தப்பிள்ளை தலைபன் பல்வேறு உதவித் திட்டங்களை வடக்கு மாகாணத்தில் மேற்கொண்டு வருகின்றார். (ஒ-4-27)

சிறுவர்கள்...

சேர்ந்த ஜவர் உடல் கருகி உயிரிழந்துள்ளனர். 35 வயதான இளம் தாய், அவரின் 11 வயது மகன், ஒரு வயது ஆண் குழந்தை மற்றும் பெற்றோர் ஆகியோருக்கு இவ்வாறு உயிரிழந்துள்ளனர் என்று தெரிவிக்கப்பட்டது.

மோகன் என்ற ஒரு வயது ஆண் குழந்தையின் முதலாவது பிறந்தநாள் நேற்றுமுன்தினம் அவர்களது வீட்டில் கொண்டாடப்பட்டுள்ளது. பிறந்தநாள் கொண்டாட்ட முடிவில் அனைவரும் நித்திரைக்குச் சென்றுள்ளனர். அதன்பின்னரே தீ விபத்து ஏற்பட்டுள்ளது.

மேற்படி குழந்தைகளின் தந்தை தனியாக வாழ்கின்றார். பிறந்தநாளுக்கு மகனுக்கு கேக் வாங்கி அனுப்பியிருந்தார் எனவும் உறவினர்கள் தெரிவித்துள்ளனர்.

அதேவேளை, தீ விபத்துக்குள்ளான வீட்டில் இருந்த 30 வயது நாய் (குழந்தைகளின் மாமா) உயிர்தப்பியுள்ளார். பிறந்தநாள் முடிவில் பின்னர் தான் வெளியில் சென்றுவிட்டேன் என்றும் திரும்பிவந்து பாக்கும்போது விபத்து நடந்துவிட்டதாகவும் அவர் தெரிவித்துள்ளார்.

இந்தச் சம்பவத்தில் இளமையா தங்கையா (வயது

61), அவரின் மனைவி செவனமுத்து வெட்சுமி (வயது 57), ஆகியோருடன், மகன் தங்கையா நதியா (வயது 34) இவரின் பிள்ளைகளான, சத்தியநாதன் துவாரகன் (வயது 13) முதல் கணவரின் பிள்ளை) மற்றும் தற்போதைய கணவரின் மகனான மோகன்தாஸ் ஹெரோசன் (வயது 01) ஆகியோருக்கு தீயில் கருகி உயிரிழந்துள்ளனர் என்று அலையாளம் காண்பட்டுள்ளனர்.

சம்பவத்தை அறிந்த அயலவர்கள் தீயை கட்டுப்பாட்டுக்குள் கொண்டுவர முயற்சித்தனர். எனினும், அது பயனளிக்கவில்லை. அதனால் வீட்டின் சுவர்களை உடைத்து உள்ளே சென்றபோது அனைவரும் எரிந்த நிலையில் சுலங்கனாகக் காணப்பட்டுள்ளனர்.

நேற்றுமதியம் சம்பவ இடத்தில், சட்ட மருத்துவ அதிகாரி விசாரணை மேற்கொண்டார். பின்னர் சுலங்கன் நுவரெலியா மாவட்ட மருத்துவமனைக்குக் கொண்டு செல்லப்பட்டுள்ளார்.

சம்பவத்தில் உயிர் தப்பிய தங்கையா இரவீந்திரன் மேலதிக விசாரணைக்காக பொலிஸ் நிலையத்துக்கு அழைத்துச் செல்லப்பட்டுள்ளார். தீ விபத்துக்கான காரணம் இன்னும் தெரியவில்லை. இது தொடர்பில் தகவல் பெறவேண்டிய விவரங்களை மேற்கொண்டு வருகின்றனர். (கு-44)

ஐந்தாம் ஆண்டு நினைவுகல்கள்

மலர்வு

26

05

1932



உதயன்

04

10

2016



அமரர் கார்த்தி சுப்பிரமணியம்

(ஓய்வுநிலை எழுதுநர், சாவகச்சேரி ஹிபேக் கல்லூரி)

திதி: திருதியை

நாள்கள் கரைந்து வருடங்கள் ஐந்து சென்றதுவே நாள்கள் என்றும் உங்கள் நினைவுடனேயே

- வாழ்கின்றோம் அப்பா

அரசமச்சந்தி,
கல்வாயல், சாவகச்சேரி.

குடும்பத்தினர்.
077 468 3019

இதலாம் ஆண்டு நினைவுகல்கள்

அன்னை

மழவில்

18

11

1969



திருவன்

அழவில்

20

09

2020



அமரர் P.K. பாலசிங்கம் பாலசங்கர்

(முகாமைத்துவ உதவியாளர் பிரதேச செயலகம் - உடுவில்)

நெடியுயர்ந்த உருவுடையோன் சிரிப்புழியா முகம் கொண்டோன் அண்ணனென தம்பியென கூடவரும் நண்பனென உடனிருந்த சங்கர் நீர் எங்கு சென்றீர் எமைவிட்டு


நண்பா! உம்மோடிருந்த நாட்களே நாம் உயிரோடிருந்த நாட்கள் துயர்ப் பொழுதில் எமைத்தேற்றும் உறுதுணையாய் இருந்தவரே உம் நட்பின் நிழலற்ற கொடுவெயிலில் ஏன் விட்டீர்

உமை இழந்து ஓராண்டு நிறைவில் உம் நினைவுகளுடன் நாம்.

நண்பர்கள்:

அ.மோகனராஜ், சோ. பிரதீபன், இ.நிருபன்

31ஆம் நாள் நினைவுகல்களும் நன்றி நவிலும்



தோற்றம்

10

08

1932

மறைவு

09

09

2021

அமரர் பரமலிங்கம் புஸ்பவதி

(திதி - கிருத்திகை 09.10.2021)

யாழ் வண்ணார்பண்ணையைப் பிரப்பிடமாகவும் லண்டன், 26/15 வளாக வீதி, திருநெல்வேலியை வதிவிடங்களாகக் கொண்ட பரமலிங்கம் புஸ்பவதி அவர்கள் கடந்த (09.09.2021) அன்று சிவபதம் அடைந்தார்.

அன்னாரின் மரணச்செய்தி கேட்டு நாம் துயருற்று இருந்த வேளையில் நேரில் வந்தும், தொலைபேசியூடாகவும், முகநூல் மற்றும் மின்னஞ்சல் மூலமாகவும், எமக்கு ஆறுதல் கூறியவர்களுக்கும், துயர் பகர்ந்தவர்கள், உற்றார், உறவினர், நண்பர்கள், அயலவர்கள் மற்றும் தேவையான உதவிகளைச் செய்த அன்பு நெஞ்சங்களுக்கும் எமது குடும்பத்தின் சார்பாக மனமார்ந்த நன்றி களை தெரிவித்துக் கொள்கின்றோம். இன்று (09.10.2021) சனிக்கிழமை அந்தியேட்டி நிகழ்வுகள் அன்னாரின் இல்லத்தில் இடம்பெறும்.

நினைவுகளுடன்

26/15, வளாக வீதி,
திருநெல்வேலி.

குடும்பத்தினர்.
077 349 2306

இதலாம் ஆண்டு நினைவுஞ்சலி

மண்ணுலகல்
மாத்தருடல்

18

11

1969



மண்ணுலகல்
மாத்தருடல்

20

09

2020

பி.கே. பாலசிங்கம் பாலஸங்கர்

(பொது முகாமைத்துவ உதவியாளர் பிரதேச செயலகம் - உடுவில்)

திதி: சதம்த்தி

ஆண்மகவாய் அன்றிந்த அவனியிலே அவதரித்து
மாண்புடனே பலபட்டம் பதவியெல்லாம் தான்பெற்று
வேண்டுவன எல்லாமே அவர்க்கியந்து வாழ்ந்திட்ட
எங்கள் பிதாமகன் "பி.கே.பி. பாலஸங்கர்"
தாண்டவனார் அழைப்பேற்று - தரணிவிட்டுச் சென்று
மாதங்கள் பன்னிரண்டும் - காற்றோடு போய்
ஓராண்டு வந்ததுவே!
தூண்டுமவர் நிழல்கள் எல்லாம்
வீட்டினிலே அசைந்தாட
மீண்டு துயில் எழாரோ! என்று
போனவழி பார்த்து காத்து நிற்கிறோம்
வாரும் அப்பா!

குறிப்பு: தற்போது நாட்டில் உள்ள Covid - 19 சூழ்நிலை காரணமாக
அனைவரையும் அழைக்க முடியாமைக்காக மனம் வருந்துகின்றோம்.

718, கே.கே.எஸ். வீதி,
யாழ்ப்பாணம்.

குடும்பத்தினர்

பதினேழாம் ஆண்டு நினைவுகளில்...



அமரர் திலகவதி குமரவேல்

(முன்னாள் பொது
முகாமையாளர்,
ப.நோ.கூ.சங்கம்,
சுன்னாகம்.

மலர்வு

17

04

1953

உதர்வு

18

09

2004



ததி:

சதம்த்தி (09.10.2021)

தனித் தீவாய் தரணியிலே
தாளாத துயரினிலே
ஏங்கித் தவிக்கின்றோம்
ஏகாந்தமாய் நாம் இங்கே
ஓம் சாந்தி! சாந்தி! சாந்தி!!!

பெற்றும் நிறைவுகளில்
குடும்பத்தினர்

"திருவோகம்"

முத்துக்கிருஸ்ணர் வீதி,
சுன்னாகம்.

மரண அறிவித்தல்



அமரர் திருமதி

ஞானப்பிரகாசம் ஜெயலட்சுமி (சேலம்)

யாழ்ப்பாணம் கொட்டியைப் பிறப்பிடமாகவும் கனடாவை வசிப்பிடமாகவும்
கொண்ட ஞானப்பிரகாசம் ஜெயலட்சுமி (சேலம்) அவர்கள் கடந்த (06.10.2021)
புதன்கிழமை காலமானார்.

அன்னார் காலஞ்சென்றவர்களான சந்திரசேகரம்-கண்மணிப்பிள்ளை தம்பதியரின்
அன்பு மகளும், காலஞ்சென்றவர்களான சண்முகம் - நாகரத்தினம் தம்பதியரின்
அன்பு மருமகளும், காலஞ்சென்ற ஞானப்பிரகாசத்தின் (யாழ்ப்பாணம்) மாவட்ட சிக்கன கடன்
வழங்கு கூட்டுறவு சங்கங்களின் சமாசத்தின் ஸ்தாபகரும், முன்னாள் யாழ்ப்பாணம்
கூட்டுறவு அபிவிருத்தி உதவி ஆணையாளரும்-இலங்கை நிர்வாக சேவை) அன்பு
மனைவியும், காலஞ்சென்றவர்களான ஈஸ்வரி, அம்பிகாவதி, தவராசா, சோம
சேகரம், குமரகுரு மற்றும் பாலதேவி ஆகியோரின் அன்புச் சகோதரியும், காலஞ்
சென்றவர்களான யோகாம்பிகை, அன்னலட்சுமி மற்றும் பாலசுப்பிரமணியம்
ஆகியோரின் மைத்துனியும், மோகன் (லண்டன்), மோகனா (கனடா), வதனா
(லண்டன்), அருச்சுணா (கனடா) ஆகியோரின் அன்புத் தாயாரும் ஆவார்.
அன்னாரின் இறுதிக்கிரியைகள் நாளை (10.10.2021) ஞாயிற்றுக்கிழமை
கனடாவில் நடைபெறும்.

இந்த அறிவித்தலை உற்றார், உறவினர், நண்பர்கள் அறிவதற்கும் ஏற்றுக்
கொள்ளுமாறு கேட்டுக்கொள்கின்றோம்.

தகவல்:

குடும்பத்தினர்.

31^{ஆம்} நாள் நினைவுவைகள்

அன்னை
மறையில்

10

04

1944

அம்பாள்
அறையில்

09

09

2021



அமரர்

திருமதி குரைட்ணம் ஜஸ்வரி

எம் அன்பான அம்மாவே,
நீங்கள் செய்த தியாகங்கள் தான் எத்தனை
எமக்காக மெழுகுவர்த்தியாய் உருகினீர்கள்
நீங்கள் மறைந்தது ஒரு கனவு போல் உள்ளதே
நீங்கள் மறைந்தாலும் எம்மோடு
எப்போதும் வாழ்வீர்கள் என மனதார நம்புகின்றோம்.
உங்கள் ஆத்ம சாந்திக்கு எப்போதும்
பிரார்த்திக்கும் உங்கள் அன்புச் செல்வங்கள்.

49/3, கொக்குவில் பேரேடு,
கொக்குவில்.
021 205 2100

குடும்பத்தினர்.



யாழ்ப்பாணப் பல்கலைக்கழகம், இலங்கை
திறந்த மற்றும் தொலைக்கல்வி நிலையம்
வெளிவாரிப் பரீட்சைகள்

வியாயார முகாமைத்துவமானிக் கற்கைவநறி (வெளிவாரி)

• மூன்றாம் வருட இரண்டாம் அரையாண்டுப் பரீட்சை - 2019

மேற்படி பரீட்சைகளை 30.10.2021 (சனிக்கிழமை) தொடக்கம் 07.11.2021 (ஞாயிற்றுக்கிழமை) வரை யாழ்ப்பாணப் பல்கலைக்கழகத்தில் நடத்துவதற்கு ஏற்பாடுகள் செய்யப்பட்டுள்ளன.

பரீட்சை தொடர்பான நேர அட்டவணை, பரீட்சை அனுமதி அட்டையினை 27.10.2021 (புதன் கிழமை) தொடக்கம் 29.10.2021 (வெள்ளிக்கிழமை) வரை திறந்த மற்றும் தொலைக்கல்வி நிலையத்தில் அலுவலக நேரத்தில் (காலை 08.30 மணி தொடக்கம் மாலை 04.15 மணிவரை) பெற்றுக் கொள்ளலாம்.

மேலதிக விபரங்களுக்கு 021 - 222 - 3612 என்ற தொலைபேசி எண்ணுடன் தொடர்பு கொள்ளலாம்.

பதிவாளர்
08.10.2021

கிளி. இந்துக் கல்லூரியில்
நவராத்திரி பூசை நிகழ்வு

கிளிநொச்சி, ஒக். 09

நவராத்திரி பூசையின் முதல் நாள் நிகழ்வு கிளிநொச்சி இந்துக் கல்லூரியில் சிறப்பாக நடைபெற்றது.

நேற்று முன்தினம் வியாழக்கிழமை இந்த நிகழ்வு இடம்பெற்றது. அதிபர் தலைமையில் நடைபெற்ற இந்த நிகழ்வில் ஆசிரியர்கள், மாணவர்கள் கலந்து கொண்டனர். (ஒ-111-159)



கனிதம், வரலாறு -06-O/L, A/L

தனியாகவோ, குழுவாகவோ அடிப்படையிலிருந்து கற்பிக்கப்படும். தேசிய, மாவட்ட ரீதியில் சிறந்த பெறுபெறுக்காக வழிகாட்டும் உங்கள் ஆசிரியர்.

077 482 5438

வேலையாளர்கள் தேவை

யாழ்ப்பாணத்தில் இயங்கும்
நிறுவனத்திற்கு வேலையாளர்கள் தேவை
• அனுமதிய பொருத்துனர் - 1500 - 2000.00
• மின் இணைப்பாளர் (Electrician) - 1500 - 2000.00
• குழாய் பொருத்துனர் (Plumber) - 1500 - 2000.00
• வெல்டர் (Welder) - 1500 - 2000.00
• வெல்டிங் பழக விரும்புவர்
8.30 am - 6.00 pm தொடர்புகொள்ளவும்

076 058 6045

நாக பூஷணி திருமண சேவை

இடம் மாற்றப்பட்டுள்ளது

264, ஆழியாதம் வீதி,

கொக்குவில் கிழக்கு கொக்குவில்
(கொக்குவில் இந்துக் கல்லூரிக்கு அருகாமையில்)

வைத்தியர்கள், பொறியியலாளர்கள், கணக்காளர்கள், அரசு உயர் பதவியினுள்ளோர், ஆசிரியர்கள், அரசு உத்தியோகத்தர், தனியார் துறையினர் மற்றும் உள்நாட்டு, வெளிநாட்டு மணமக்கள் எம்மிடம் ஏராளமாக உள்ளனர்.

நீங்கள் விரும்பும் மணமக்கள் ஜாதகங்களை மிகப்பொருத்தமாக உடன் பெற்றுக்கொள்ளலாம். ஞாயிறும் திறந்திருக்கும்

077 138 7596, 071 999 9306

விண்ணப்பம்
கோரல்

புத்தசாசன, சமய மற்றும் கலாசார அலுவல்கள் அமைச்சால் வருடந்தோறும் அரசு ஊழியர்களுக்கு இடையிலான ஆக்கத்திறன் போட்டிக்கு விண்ணப்பங்கள் கோரப்பட்டுள்ளன. சிறுவர் கதை, கவிதையாக்கம், பாடலாக்கம், சித்திரம், சிறுகதை, குறும்படம், ஒளிப்படம் மற்றும் குறுநாடகம் ஆகியவற்றுக்கே விண்ணப்பங்கள் கோரப்பட்டுள்ளன. இந்தப்

போட்டியில் பங்கு பற்ற விரும்புவோர் நல்லூர் பிரதேச செயலக கலாசாரப் பிரிவில் விண்ணப்பப் படிவங்களைப் பெற்று அடுத்த மாதம் 15ஆம் திகதிக்கு முன்னர் ஒப்படைக்குமாறு அறிவிக்கப்பட்டுள்ளது. (ச)

பணியாளர் வெற்றிடம்

சுன்னாகத்தில் இயங்கிவரும்
தளபாட காட்சி அறைக்கு

பின்வரும் பணியாளர் வெற்றிடங்கள் கோரப்படுகின்றன

- 1) விற்பனை உதவியாளர் - ஆண் / பெண் (கணினி அறிவு கட்டாயம்)
- 2) விநியோக உதவியாளர் - ஆண்
- 3) உதவி கணக்காளர் - பெண் (கணினி அறிவு, ஆங்கில அறிவு முன் அனுபவம் விரும்பத்தக்கது)
- 4) துப்புரவு பணியாளர் - பெண்
- 5) Office Administrative Officer - Female

(Must be Fluent in English and Computer Knowledge)

நேர்முகத் தேர்வு நாளை (10.10.2021) ஞாயிற்றுக்கிழமை
முற்பகல் 10.00 - 12.00 மணிவரை

இல.150, K.K.S. வீதி, சுன்னாகம் எனும் முகவரியில் நடைபெறும்.

தொடர்புகளுக்கு: 021 454 6330 / 075 265 7636

குறிப்பு: புகைப்படத்துடன் கூடிய சுயவிபர கோவையுடன் நேர்முகத் தேர்விற்கு சமூகமளிக்கவும்.

மணிவிழா வாழ்த்து - 09.10.2021

திருமதி புவனேஸ்வரி முருகதாஸ்

S.L.T.S -I, BEd (Science) Science Trained

மட்டுவில் பெற்றெடுத்த மாங்கையே!
மான்விழி கொண்ட தையலே!
துள்ளுநடை போடும் நங்கையே!
துல்லிய பார்வை கொண்ட கயல்விழியே!
கடினமென நினைத்தே
கற்றிட மறுக்கும் விஞ்ஞான பாடமதை
அன்புமொழிபேசி மாணவர்தமை
அரவணைத்தே கற்பித்து
சிறந்த சித்திகள் பெறச் செய்துமே,
நட்புடன் பழகும் ஆசான்களுடன்
இன்முகங்காட்டி பேசிப்பழகியே
மகிழ்வறச்செய்துமே,
ஆசிரியர்க்கிலக்கணமாய் திகழ்ந்து
மணிவிழாக்காணும் ஆசிரிய தோழியே!
ஆனந்தமாய் வாழ பாராட்டி
வாழ்த்துகின்றோம் உமையே!

வாழ்த்துக்கள்:

- செல்வி வை. இராதாசந்திரவதி - முன்னாள் உபஅதிபர் - யா/சன்மார்க்க ம.வி.
செல்வி மு. செல்வராணி - முன்னாள் உபஅதிபர் - யா/சன்மார்க்க ம.வி.
திருமதி சி. நந்தகுமார் - அதிபர் - யா/ இளையதம்பி இந்து வித்தியாலையம்
திருமதி ந.சந்திரசேகரன் - முன்னாள் உபஅதிபர் - யா/சன்மார்க்க ம.வி.
திருமதி த.ஸ்ரீசுந்தராமா - முன்னாள் ஆசிரியர் - யா/ சன்மார்க்க ம.வி.
செல்வி. இ. வசந்தி - முன்னாள் ஆசிரியர் - யா/ வண்ணை நாவலர் ம.வி.



அடுத்தவருட...

தேர்தல் முறைமைகள் தொடர்பாக ஆராய்வதற்கு நியமிக்கப்பட்ட அமைச்சர் தினேஷ் குணவர்த்தன தலைமையிலான நாடாளுமன்றத் தெரிவுக்குழுவின் கூட்டம் நாடாளுமன்றில் நேற்று நடைபெற்றது. இந்தத் தெரிவுக்குழுவுக்குப் புதிதாக சேர்க்கப்பட்ட நிதியமைச்சர் பஸில் ராஜபக்சவும், எதிர்க்கட்சி உறுப்பினர் ரவூப் ஹக்கீமும் நேற்றைய கூட்டத்துக்கு முதற்றடவையாக சமூகம் தந்தனர். இதன்போதே பஸில் ராஜபக்ச மேற்கண்டவாறு தெரிவித்தார். இதுதொடர்பான சட்டத் திருத்தத்தை அமைச்சர் ஜனக பண்டார தென்னக்கோன், நாடாளுமன்றில் முன்வைப்பார். தேர்தல் முறைமை தெரிவுக்குழு உரிய கால அவகாசம் எடுத்துக்கொண்டு தேர்தல் சீர்திருத்தம் பற்றிய கருத்து பரிமாற்றங்களை முன்னெடுக்கும் என்றும் பஸில் தெரிவித்தார்.

எதிர்வரும் மார்ச் மாதத்துக்கு முன்னர் தேர்தலை நடத்த வேண்டும் என்று அரசு தீர்மானித்துள்ளது. அதற்காக மாகாண சபைத் தேர்தல் சட்டங்களை உடனடியாக நிறைவேற்ற வேண்டிய தேவை இருக்கின்றது. இந்த விடயத்தில் சில சமயங்களில் நாடாளுமன்றில் மூன்றில் இரண்டு பங்கு பெரும்பான்மை ஆதரவு தேவைப்படலாம். இதேவேளை, இதுவரை இருந்த தேர்தல் சட்டத்தை அப்படியே மீண்டும் சட்டமாக்கினால் பெண்களின் பிரதிநிதித்துவத்தை உறுதிப்படுத்தும் விடயம் அதில் வராது என்று பஸில் ராஜபக்ச மேலும் தெரிவித்தார். இதுதவிர, புதிய சட்டவரைவுகளை ஒழுங்குபடுத்தும் ஏற்பாடுகளை சட்டமா அதிபர் திணைக்களம் சட்ட வரைஞர் திணைக்களத்துடன் சேர்ந்து மும்முரமாகச் செயற்படுத்தும் என்று தெரியவருகின்றது. (கு-22)

விலை...

வன்ன நேற்றுத் தெரிவித்தார். அவர் மேலும் தெரிவிக்கையில், "பால்மா, சமையல் எரிவாயு, கோதுமை மா மற்றும் சிமெந்து ஆகியவற்றுக்கு விதிக்கப்பட்டிருந்த கட்டுப்பாட்டு விலையை நீக்குவதற்கு ஜனாதிபதி தலைமையில் (நேற்றுமுன்தினம்) நடைபெற்ற கூட்டத்தில் தீர்மானிக்கப்பட்டது. இவ்வாறு கட்டுப்பாட்டு விலை தளர்த்தப்பட்டாலும் சாதாரண இலாபத்தை அடிப்படையாகக்கொண்டே பொருள்கள் விநியோகிக்கப்பட வேண்டும். மாறாக அதிக இலாபத்தை ஈட்டும் நோக்கில் முறையற்ற விதத்தில் விலை அதிகரிப்பு இடம்பெறுமானால் மீண்டும் கட்டுப்பாட்டு விலை நிர்ணயிக்கப்படும். இதனை அடிப்படையாகக்கொண்டே கட்டுப்பாட்டு விலை தொடர்பான வர்த்தமானி அறிவித்தலை நீக்குவதற்கு தீர்மானிக்கப்பட்டது. உலக சந்தையில் பொருள்களின் விலை உயரும்போது நாட்டிலும் விலை அதிகரிப்பு இடம்பெறுகின்றதெனில், அரசு சொன்று தேவையான சிலர் கேள்வி எழுப்பக்கூடும். கடந்த இரு வருடங்களாக உலக சந்தையில் பொருள்களின் விலை அதிகரிக்கப்பட்டாலும் இங்கு அதிகரிக்கப்படவில்லை என்பதையும் கவனத்தில் கொள்ள வேண்டும். உலக சந்தை மற்றும் உள்நாட்டு நிலைவரத்தை கருத்திற்கொண்டு நுகர்வோருக்கு பெரிதாக தாக்கம் ஏற்படாத வகையிலான விலை அதிகரிப்புக்கே அனுமதி வழங்கப்படும்." என்றார். (கு-44)

சுகாதார...

அவர்களுக்கு நிரந்தர நியமனம் வழங்கியுள்ளது. அவர்களுக்குரிய நியமனக் கடிதங்கள் போதனா மருத்துவமனையில் வைத்து நேற்று வழங்கப்பட்டன.

இவற்றை வழங்கும் நிகழ்வில், மருத்துவ மனையின் பணிப்பாளர், பிரதிப்பணிப்பாளர்கள், மருத்துவர்கள் உள்ளிட்ட தரப்பினர் கலந்துகொண்டிருந்தனர். (கு-27)

அராலியில்...

பகுதியில் அந்தப் பகுதியைச் சேராத இருவர் சந்தேகத்துக்கிடமான முறையில் சுற்றித்திரிந்துள்ளனர். இதனை அவதானித்த பிரதேச மக்கள் இருவரையும் மடக்கிப் பிடித்துள்ளனர். பிடிக்கப்பட்ட இருவரும் தாம் இராணுவத்தினர் என அடையாளப்படுத்தியுள்ளனர். ஆனால், குறித்த இருவரும் இயக்கச்சி இராணுவ முகாமில் பணியாற்றி விடுமுறையில் உள்ளனர் என்றும் தெரிவிக்கப்பட்டது. இது தொடர்பாக வட்டுக்கோட்டை பொலிஸாருக்கு பிரதேச மக்கள் தகவல் வழங்கினர். சம்பவ இடத்துக்கு உடனடியாக விரைந்த வட்டுக்கோட்டை பொலிஸார் குறித்த இருவரும் சந்தேகத்துக்கிடமான முறையில், கடமையற்ற பிரதேசத்தில் நடமாடிகள் என்ற அடிப்படையில் கைதுசெய்யப்பட்டனர். அவர்கள் பயணித்த காரையும் கைப்பற்றினர். இராணுவ முகாமுக்குத் தெரியாது இருவரும் அராலி தெற்கு பகுதிக்கு வந்துள்ளனர் என்பது விசாரணைகளில் உறுதிப்படுத்தப்பட்டிருந்தது. இதுதொடர்பாக வட்டுக்கோட்டை பொலிஸாரால் குறித்த இராணுவ முகாமுக்கு தெரியப்படுத்தப்பட்டதோடு, குறித்த இருவருக்கும் பொலிஸ் பிணை வழங்கப்பட்டது. சம்பவம் தொடர்பான மேலதிக விசாரணைகளை இராணுவத்தினர் மேற்கொண்டு வருகின்றனர் என்று பொலிஸார் தெரிவித்தனர். (கு-125)

தொற்று...

பட்டுள்ளனர் என்று அரசு தகவல்திணைக்களம் அறிவித்துள்ளது. இதற்கமைய நாட்டில் கொரோனாத் தொற்று உறுதிப்படுத்தப்பட்டவர்களின் மொத்த எண்ணிக்கை 5 இலட்சத்து 24 ஆயிரத்து 937 ஆக எகிறியுள்ளது. இதேவேளை, கொரோனாத் தொற்றால் பாதிக்கப்பட்ட மேலும் 421 பேர் நேற்று குணமடைந்துள்ளனர். இதன்படி நாட்டில் கொரோனாத் தொற்றிலிருந்து குணமடைந்தவர்களின் மொத்த எண்ணிக்கை 4 இலட்சத்து 79 ஆயிரத்து 182 ஆக அதிகரித்துள்ளது. இதேவேளை, இலங்கையில் மேலும் 38 பேர் கொரோனா வைரஸ் தொற்றால் சாவடைந்துள்ளனர் என்று அரசு தகவல்திணைக்களம் தெரிவித்துள்ளது. அதன்படி நாட்டில் பதிவான கொரோனா சாவுகளின் மொத்த எண்ணிக்கை 13 ஆயிரத்து 267 ஆக அதிகரித்துள்ளது. நேற்றுமுன்தினம் உறுதிப்படுத்தப்பட்ட 38 சாவுகளில் 20 ஆண்களும், 18 பெண்களும் உள்ளடங்குகின்றனர். இதில் 5 ஆண்கள், 7 பெண்கள் என 12 பேர் 30 தொடக்கம் 59 வயதுக்கு இடைப்பட்டவர்களாவர். 26 பேர் 60 வயதுக்கு மேற்பட்டவர்களாவர். இதில் 15 ஆண்களும், 11 பெண்களும் அடங்குகின்றனர். (கு-22)

கோத்தாவின்...

டாது. அத்துடன், புலிகள் அமைப்புக்குரிய சொத்துகள் எதுவும் என்னிடம் இல்லை." என்று தமிழீழ விடுதலைப் புலிகள் அமைப்பின் சர்வதேச கட்டமைப்பின் முக்கியஸ்தராக செயற்பட்ட கே.பி. என்றழைக்கப்படும் குமரன் புத்மநாதன் தெரிவித்தார். கிளிநொச்சி செஞ்சோலை சிறுவர் இல்லத்தில் நேற்று நடைபெற்று நிகழ்வுகளின் பின்னர் ஊடகங்களிடம் கருத்து வெளியிடவேண்டியே கே.பி. மேற்கண்ட

டவாறு கூறினார். புலம்பெயர் தமிழர்களுக்கு ஜனாதிபதி கோத்தாபய ராஜபக்சவால் விடுக்கப்பட்டுள்ள அழைப்பு, புலிகள் அமைப்பின் சொத்துகள் தொடர்பில் எழுப்பப்பட்ட கேள்விகளுக்கு பதிலளித்த கே.பி. கூறியவை வருமாறு.

"புலம்பெயர் தமிழர்களுக்கு ஜனாதிபதியால் விடுக்கப்பட்டுள்ள அழைப்பானது அவரின் தூரநோக்கு சிந்தனையை வெளிப்படுத்தியுள்ளது. எந்த பிரச்சினையாக இருந்தாலும் பேச்சு மூலமாக அவற்றை தீர்த்துக்கொள்ள வேண்டும். ஜனாதிபதி தற்போது நேசக்கரம் நீட்டியுள்ளார். எல்லா விடயங்களும் ஒரேடியாக சாதகமாக முடிவதில்லை. படிப்படியாக அவர்களுடன் கரம்கோர்த்து செயற்பட வேண்டும். எமது தற்போதைய தலைமுறையினருக்காக அதனைச் செய்தாக வேண்டும்.

இந்த சந்தர்ப்பத்தை நாம் தவறவிடக்கூடாது. ஜனாதிபதியிடம் மூன்றிலிரண்டு பெரும்பான்மை பலம் இருப்பதால் வாய்ப்பை உரிய வகையில் பயன்படுத்திக்கொள்ளுமாறு எமது மக்களிடமும், தலைவர்களிடமும் கேட்டுக்கொள்கின்றேன்.

அதேவேளை, இறுதிப் போரின்போது நான் மலேசியாவில் தலைமறைவாகியிருந்தேன். எனக்கு எந்தவொரு சொத்தும் வழங்கப்படவில்லை. நாளாந்த செலவுக்கே நிதி வழங்கப்பட்டது. அவ்வாறு சொத்துகள் இருந்திருந்தால் எமது மக்களை அழிவில் இருந்து மீட்டிடுவோம். எவ்வாறான சொத்துகளை புலிகள் விட்டுச்சென்றார்கள் என்பது யாருக்கும் தெரியாது. எனவே, இந்தப்பிரச்சினைக்கு இத்தோடு முற்றுப்புள்ளி வைக்கவேண்டும்." என்றார். (கு-44)

வில்வம்...

கத்தில் நேற்று நடைபெற்றது. வில்வம் பழ யோக்கட பானத்தின் கண்டு பிடிப்பாளர் உரிமத்தைக் கொண்டிருக்கும் யாழ்ப்ப. பல்கலைக்கழக விவசாய பீடத்தின் சார்பில் பல்கலைக்கழகத் துணைவேந்தர் பேராசிரியர் சி. சிறிசற்குணராஜாவும், உற்பத்தி உரிமத்தைப் பெற்றுக்கொண்ட முல்லை பால்பொருள் உற்பத்தி நிறுவனத்தின் சார்பில் அதன் நிறுவனர் சி. தவசீலனும் உடன்படிக்கையில் கைச்சாத்திட்டு, ஒப்பந்தத்தைப் பரிமாறிக் கொண்டனர். இந்த நிகழ்வின்போது யாழ்ப்ப. பல்கலைக்கழக விவசாய பீடாதிபதி கலாநிதி சீ. வசந்தரூபா, பயிரியல் துறையின் சிரேஷ்ட விரிவுரையாளரும், தொழில்நுட்ப பீடத்தின் பீடாதிபதியுமான பேராசிரியர் திருமதி சி. சிவச்சந்திரன், வணிக இணைப்பு அலகின் பணிப்பாளர் கலாநிதி த. ஈஸ்வரமோகன், சட்டத் துறைத் தலைவரும், சிரேஷ்ட விரிவுரையாளருமான திருமதி துஷானி சயந்தன், பல்கலைக்கழக நிதியாளர் கே. சுரேஸ்குமார், முல்லை பால் உற்பத்தி நிறுவன ஆலோசனை சபை உறுப்பினர் பேராசிரியர் எஸ். கணேஷ் ராஜா, யோக்கட பான கண்டுபிடிப்பாளர் சே. ஆனந்தகுமார் மற்றும் அவரது குழுவினரும் கலந்துகொண்டனர்.

இந்த யோக்கட பானத்தை இயற்கையான வில்வம் பழ பானியிலிருந்து முல்லைத் தீவில் அமைந்துள்ள முல்லை பால் பொருள் உற்பத்தி நிறுவனம் வர்த்தக ரீதியில் தயாரிக்க உள்ளது. இது வயிற்றுப்புண் மற்றும் நீரிழிவு நோயை குறைக்க உதவுவதுடன் புற்றுநோய், கிருமிதாக்கம், மூட்டுவலி மற்றும் பல நோய்களுக்கான தீர்வைக் கொண்டுள்ளது என்றும், இந்தக் கூட்டு முயற்சியானது உள்ளூர் உற்பத்திகளையும், உற்பத்தியாளர்களையும் ஊக்குவிப்பதற்கான ஒரு முன்னெடுப்பாக

அமையும் என்றும் குறிப்பிடப்படுகிறது. (கு-27)

ஏ.எஸ்.பி. ...

அத்தியட்சகராக பதவி உயர்வு பெற்றுள்ளார். நாட்டில் 225 தலைமை பொலிஸ் பரிசோதகர்கள், உதவிப் பொலிஸ் அத்தியட்சகர்களாக (ஏ.எஸ்.பி) பதவி உயர்வு பெற்றுள்ளனர். அவர்களில் பிரசாத் பொன்னாண்டோவும் ஒருவர். (கு-26)

ஒருவர். ...

ஸார் நேற்றுக் கைதுசெய்தனர். சந்தேக நபர் ஒருவர் 13 தங்கப் பவுண் நகைகளுடன் சட்டத்தரணி ஊடாக நேற்றுமுன்தினம் சன்னாகம் பொலிஸ் நிலையத்தில் சரணடைந்த நிலையில் மேலும் மூவர் கைது செய்யப்பட்டுள்ளனர். சம்பவத்துடன் மூவர் தொடர்புடைய நிலையில் அவர்களுக்கு உதவினார் என்று ஒருவருமாக நால்வர் பொலிஸ் விசாரணையில் உள்ளனர்.

கடந்த ஒக்ரோபர் 3ஆம் திகதி கொள்ளை இடம்பெற்றிருந்தது. பொலிஸ் விசாரணையில், சந்தேக நபர்கள் அடையாளம் காணப்பட்ட நிலையிலேயே சந்தேகநபர் ஒருவர் தனது சட்டத்தரணி ஊடாக சன்னாகம் பொலிஸ் நிலையத்தில் சரணடைந்தார். அவர் 13 பவுண் தங்க நகைகளை பொலிஸாரிடம் ஒப்படைத்திருந்தார்.

இந்த நிலையில் முன்னெடுக்கப்பட்ட விசாரணையில் சம்பவத்துடன் தொடர்புடைய மேலும் இருவர் நேற்றுமுன்தினம் இரவு கைது செய்யப்பட்டனர். சந்தேக நபர்கள் இருவரிடமிருந்தும் 2கைக்கோடிகள் மற்றும் 6 பவுண் தங்க நகைகள் கைப்பற்றப்பட்டன.

சந்தேக நபர்கள் மூவருக்கு உதவியளித்து கொள்ளைச் சம்பவத்துக்கு உடந்தையாக இருந்தார் என்ற குற்றச்சாட்டில் மற்றொருவரும் யாழ்ப்பாணம் மாவட்ட குற்றத்தடுப்புப் பிரிவுப் பொலிஸாரால் கைதுசெய்யப்பட்டனர். விசாரணைகளின் பின்னர் கைது செய்யப்பட்ட சந்தேக நபர்கள் மூவரும் சன்னாகம் பொலிஸ் நிலையத்தில் முற்படுத்தப்பட்டுள்ளனர் என்று தெரிவிக்கப்பட்டது. (கு-26)

மாகாணத்...

வீடியோ தொழில்நுட்பத்தின் ஊடாக நேற்று நடைபெற்ற கொரோனா ஒழிப்புக்கான விசேட செயலணிக் கூட்டத்தின் போதே, இந்த விடயம் தெரிவிக்கப்பட்டது என்று ஜனாதிபதி ஊடகப் பிரிவு குறிப்பிட்டது. (கு)

கண்ணீர்விட்டு...

நுவரெலியா, ஒக். 9 நுவரெலியா ராகலை பகுதியில் உள்ள வீடொன்றில் நேற்றுமுன்தினம் இரவு இடம்பெற்ற தீ விபத்தில் வீட்டில் இருந்த ஜவர் உயிரிழந்த நிலையில், அந்த வீட்டுக்காரர் வளர்த்துவந்த நாய் அந்த இடத்திலிருந்து கண்ணீர் விடுவதாக அயலவர்கள் தெரிவித்தனர். சிறுவர்கள் உட்பட 5 பேர் குறித்த சம்பவத்தில் உயிரிழந்துள்ளனர். இந்தநிலையில், அந்த வீட்டுக்கு பலரும் வந்துசெல்லும் நிலையில், அந்த நாய் அந்த இடத்தைவிட்டு அகலாது கண்ணீர் விட்ட நிலையில், தலையை குனிந்தவாறு சோகத்தில் படுத்திருக்கின்றது என்று தெரிவிக்கப்பட்டுள்ளது. இவ்வாறு நாய் சோகத்தில் ஆழ்ந்திருக்கும் ஒளிப்படம் சமூகவலைத்தளங்களிலும் வைரலாகிவருகின்றது. (கு-இ)

பால்மா ரூ.1,300, சிமெந்து ரூ. 200, கோதுமை மா ரூ. 107

புதிய விலை அதிகரிப்பு யோசனை முன்வைப்பு

பால்மா, கோதுமை மா மற்றும் சிமெந்து ஆகியவற்றுக்கான புதிய விலைகள் நேற்று முன்மொழியப்பட்டன. கூட்டுறவுச் சேவைகள், சந்தைப்படுத்தல் அபிவிருத்தி மற்றும் நுகர்வோர் பாதுகாப்பு இராஜாங்க அமைச்சர் லசந்த அழகியவன்வடிக்கும், மேற்படி பொருள்களை இறக்குமதி செய்யும் சங்கங்களின் பிரதிநிதிகளுக்குமிடையில் நடைபெற்ற சந்திப்பின்போதே இந்த முன்மொழிவு செய்யப்பட்டுள்ளது. இதன்படி ஒரு கிலோ பால் மாவின் விலையை 355 ரூபாவாலும், 400 கிராம் பால்மாவின் விலையை 140 ரூபாவாலும் அதிகரிக்க மாறு பால்மா இறக்குமதியாளர் சங்கம் யோசனையை முன்வைத்துள்ளது. இதற்கு அனுமதி வழங்கப்படும் பட்சத்தில் ஒரு கிலோ பால்மா ஆயிரத்து 300 ரூபாவுக்கும், 400 கிராம் பால்மா 520 ரூபாவுக்கும் விற்பனை செய்யப்படும். அத்துடன், 50 கிலோ சிமெந்து மூட்டையின் விலையை 200 ரூபாவால் அதிகரிக்குமாறு சிமெந்து

இறக்குமதியாளர்கள் கோரிக்கை விடுத்துள்ளனர். இதன்படி ஆயிரத்து 205 ரூபாவுக்கு சிமெந்து விற்பனை செய்வதற்கு அனுமதி கோரப்பட்டுள்ளது. கோதுமா மாவின் விலையை 20 ரூபாவால் அதிகரிக்க மாறு பரிந்துரைக்கப்பட்டுள்ளது. சமையல் எரிவாயு தொடர்பில் கலந்துரையாடல் இடம்பெற்றாலும் விலை தொடர்பான முன்மொழிவு குறித்த தகவல் வெளியாகவில்லை. கோதுமை மாவுக்கு 87 ரூபா கட்டுப்பாட்டு விலை நிர்ணயிக்கப்பட்டிருந்தது. இனிமேல் அதனை 107 ரூபாவுக்கு விற்பனை செய்வதற்கு அனுமதி கோரப்பட்டுள்ளது. இறக்குமதியாளர்களால் முன்வைக்கப்பட்டுள்ள யோசனைகள் தொடர்பில் ஆராய்ந்து இது தொடர்பில் நுகர்வோர் அதிகார சபை முடிவொன்றை எடுக்கும். பால்மா, கோதுமை மா, சமையல் எரிவாயு மற்றும் சிமெந்து ஆகியவற்றுக்கான கட்டுப்பாட்டு விலை தளர்த்தப்பட்டுள்ளமை குறிப்பிடத்தக்கது. (கு-44)

விற்பனைக்கு

Tata indica (ED -2 GLX Model) 2014 வருடம் கர் மற்றும் Honda மோட்டார் சைக்கிள் விற்பனைக்குண்டு.

077 876 0189

வேலைக்கு ஆட்கள் தேவை

நல்லூர் பருத்தித்துறை வீதியில் அமைந்துள்ள இனிப்பூத் தொழிற்சாலைக்கு வேலைக்கு பெண்கள் தேவை.

மேலதிக தொடர்புகளுக்கு: 077 9693 210

வாடகைக்கு

யாழ் நகர்ப்பகுதியில் அனைகன்/ அறைகள் வாடகைக்கு விடப்படும்.

தொடர்புகளுக்கு: 077 628 0685

வேலையாளர்கள் தேவை

1. மிச்சர் வகைகள், இனிப்பு வகைகள் செய்யக்கூடிய பெண்கள் வேலைக்குத் தேவை.

2. பொது செய்யக்கூடிய பெண்கள் வேலைக்குத் தேவை.

தொடர்புகொள்ள வேண்டிய இலக்கம்:

075 795 6507

கடை/கட்டிடம் வாடகைக்கு

யாழ் மின்சார நிலைய வீதியில் மத்திய பேருந்து மற்றும் HNB Metro Branch க்கு அருகாமையில் 3 மாடிக் கட்டிடம் வாடகைக்கு உண்டு.

தொடர்பு:

077 271 8186, 077 437 3786

வேலைவாய்ப்பு

யாழ்ப்பாணத்தில் இயங்கும் தனியார் நிறுவனத்திற்கு வேலையாட்கள் தேவை.

☆ தயார்வு உழியர்

☆ உதவியாளர்

ஆர்வம் உள்ளவர்கள் 11.10.2021 திங்கட்கிழமை காலை 9.00 மணிமுதல் நண்பகல் 12.00 மணிவரை நேரில் சமூகம் தரவும்.

உதயன் பணிமனை

361, கஸ்தூரியார் வீதி, யாழ்ப்பாணம்.

காணி விற்பனைக்கு

யாழ்ப்பாணம் ஓட்டுமடம் - காரைநகர் வீதியில், ஓட்டுமடம் சந்தியில் இருந்து 500 M தூரத்தில் 20 அடி பாதையுடன் 6 பரப்பு காணி விற்பனைக்கு இரண்டு பரப்பாக பிரித்து வழங்கப்படும். (யாழ் மத்திய பஸ்தரிப்பு நிலையத்தில் இருந்து 2 KM தூரம்)

076 221 2037, 077 288 0152, 076 734 1023

காணி விற்பனைக்கு

தெல்லிப்பளை வடக்கு வீமன்காமம் பகுதியில் 2 பரப்புக் காணி விற்பனைக்குண்டு. 14 அடிப் பாதையுடன். பரப்பு 6 இலட்சம் ரூபாய்.

யார்வையிடும் நேரம் காலை 6.00 தொடக்கம் மாலை 6.00 மணி வரை, தரகர் தேவையில்லை.

077 814 7389, 077 614 7333

வேலையாளர்கள் தேவை

கிளிநொச்சியில் ,

குரு ஹாட் வெயார் நிறுவனத்திற்கு

பின்வரும் வேலையாளர்கள் தேவை

ஆண்கள் மட்டும்

கிளிநொச்சி கரடிப்போக்கு சந்தியில் இருந்து 10km சுற்றளவில் வசிப்பவர்களிற்கு முன்னுரிமை வழங்கப்படும்

1. கணக்குப் பதிவாளர்
2. கணக்கு உதவியாளர்
3. ஹாட் வெயார் பணியாளர்
4. மாபின் கடை பணியாளர்
5. விற்பனைப் பிரதிநிதி

● தகுதியுடையோர் சுயவிபரக்கோவையுடன் நேரில் வரவும்

● சம்பளம் கவர்ச்சிகரமாக வழங்கப்படும்.

● கிழமை நாள்களில் காலை 8.00 மணி தொடக்கம் 4.00 மணிவரை நேரில் சமூகமளிக்கவும்.

தொலைபேசி இல. 077 743 5265

நாடா? சாப்பாடா? நாடாளுமன்றில் மோதல்

கொழும்பு, ஒக். 9

நாடு முக்கியமா, சாப்பாடு முக்கியமா என்று சபையில் அரசு தரப்படிக்கும் எதிர்ணிக் குமிடையில் எழுந்த சர்ச்சையில் சாப்பாடுதான் முக்கியம் என்ற அரசு தரப்பின் கருத்தே வெற்றி பெற்றது. நாடாளுமன்றம் கடந்த புதன்கிழமை காலை 10 மணிக்குக் கூடிய நிலையில் முற்பகல் 11 மணி வரையும் வாய்ப்புல விடை வினாவுக்கான நேரம் ஒதுக்கப்பட்டிருந்ததுடன் 11 மணிக்கு பெற்றோலிய வளங்கள் தொடர்பான விவாதம் ஆரம்பிக்கப்பட்டிருந்தது. ஆனால், வெள்ளைப்பூண்டு, விற்பனை காஸ் தொடர்பில் அரசு மற்றும் எதிர்க்கட்சியினிடையே நீண்ட நேரமாக வாதப்பிரதிவாதங்கள் இடம்பெற்றன.

வெள்ளைப்பூண்டு மோசடி தொடர்பில் எதிர்க்கட்சி தெரிவித்த குற்றச்சாட்டுக்கு வர்த்தக அமைச்சர் பந்துல குணவர்தன நீண்ட விளக்கத்தை வழங்கிக் கொண்டிருந்தார். ஆனால், முக்கியமான விவாதம் இருக்கின்றது எனவும், அமைச்சர் நேரத்தை வீணடிக்கின்றார் எனவும் கூறி இதற்கு எதிர்க்கட்சியினர் எதிர்ப்புத் தெரிவித்தனர். ஆனால், அரசு தரப்பினர் அமைச்சருக்கு விளக்கமளிக்கும் உரிமை உள்ளது என வாதிட்டு அமைச்சரை விளக்கமளிக்க அனுமதிக்குமாறு சபாநாயகரைக் கோரினர்

அப்படியானால் அமைச்சர் நீண்ட நேரம் விளக்கமளிப்பதனால் பிற்பகல் 12.30 மணியிலிருந்து 1.30 மணிவரையிலான உணவுக்கான நேரத்தை

யும் விவாதத்துக்கு எடுக்க வேண்டும் என எதிர்க்கட்சியினர் சபாநாயகரிடம் கோரினர். ஆனால், அவ்வாறான கோரிக்கை அரசு தரப்பிடமிருந்தே விடுக்கப்பட்ட வேண்டுமென சபாநாயகர் கூறினார்.

ஆனால், உணவுக்கான நேரத்தை விவாதத்துக்கு எடுக்க அமைச்சர் ரோஹித அபேகுணவர்தன கடும் எதிர்ப்புத் தெரிவித்தார். தாம் உணவருந்த நேரம் வேண்டும் என்றார். அப்போது எழுந்த எதிர்க்கட்சி எம்.பி. நளின் பண்டார, 'நாம் நாடு முக்கியம் என்கின்றோம். அமைச்சர் சாப்பாடு முக்கியம் என்கிறார். நாடா, சாப்பாடு முக்கியம் என்பதனை சபாநாயகரின் முடிவில் பார்ப்போம்' என்றார்.

இந்நிலையில் முற்பகல் 11 மணிக்கு ஆரம்பமாக வேண்டிய பெற்றோலிய வளங்கள் தொடர்பான விவாதம் 12.15 மணியளவிலேயே ஆரம்பமானது. விடயத்துக்குப் பொறுப்பான அமைச்சரான உதய கம்மன்பில உரையாற்றிக்கொண்டிருந்த போது 12.30 மணிக்கு உணவு நேரத்துக்காக சபை நடவடிக்கை 1.30 மணி வரை ஒத்திவைக்கப்படுகின்றது எனச் சபாநாயகர் மஹிந்த யாப்பா அபேவர்தன அறிவித்து சபையை உணவுக்காக ஒத்திவைத்தார்.

எனவே நாடா? சாப்பாடு? முக்கியம் என்ற எதிர்க்கட்சியின் கேள்விக்கு சாப்பாடுதான் முக்கியம் என்ற பதிலே சபை ஒத்திவைப்பின் மூலம் கிடைத்தது. (கு-22)

வெள்ளநீர் வாய்க்காலை சீரமைக்கக் கோரிக்கை

சாவகச்சேரி, ஒக். 9

தூர்ந்து போயுள்ள நுணாவில் மேற்கு விளைவேலி, வெள்ள நீர் வாய்க்காலை சீரமைத்துத் தருமாறு அப்பகுதி கமக்கார அமைப்பினர் கோரிக்கை விடுத்துள்ளனர்.

அவர்கள் மேலும் தெரிவிக்கையில்:

குறித்த பகுதியில் பெருமளவு பயிர்ச் செய்கை நிலங்கள் காணப்படுவதால் வெள்ளம் வழிந்தோடக்கூடிய வகையில் வெள்ளவாய்க்கால் அமைக்கப்பட்டு நீண்டகாலமாக பயன்படுத்தப்பட்டுவருகிறது.

கல் வயல், அல்லிகரை மற்றும் நுணாவில் மத்தி போன்ற இடங்களில் மழைக்காலங்களில் ஏற்படும் வெள்ளம் இந்த

வாய்க்கால் ஊடாக மட்டுவில் வண்ணாத்திப் பாலத்துக்குச் செல்லும். கடந்த நான்கு வருடங்களாக வாய்க்கால் சீரமைக்கப்படாததால் வாய்க்கால் நிறைந்து வெளியேறும் வெள்ளநீர் அயலில் உள்ள வயல்களில் தேங்கி நெற்பயிர்களை அழித்து வருகின்றது.

கடந்த வருடம் விளைவேலி வயல்களில் மேற்கொள்ளப்பட்ட நெற்செய்கை முழுவதும் வெள்ளத்தால் அழிவடைந்தது.

எனவே தற்போது மழைக்காலம் ஆரம்பித்துள்ளதால் உடனடியாக இந்த வாய்க்காலைச் சீரமைத்து வழங்குமாறு கோரிக்கை விடுக்கின்றோம் - என்றனர். (கு-9)